

॥ नमः पञ्चपरमेष्ठिभ्य ॥

॥ यशोनन्दाचार्यकृता पञ्चपरमेष्ठिपूजा ॥



कल्याणकीर्तिकमलाकमलाकरं स-
च्चर्चिदुज्ज्वलमहःप्रकटीकृतार्थम् ।
उच्चैर्निधाय हृदि वीरजिनं विशुध्यै
शिष्टेष्टपञ्चपरमेष्ठिमहं प्रवक्ष्ये ॥ १ ॥

दीर्घाजवंजवविवर्त्तननर्त्तनर्त्त-
रात्रिप्रकर्त्तनविकर्त्तनकीर्त्तनश्रीः ।
उन्निद्रसान्द्रतरभद्रसमुद्रचन्द्रः
सद्यः पुरुर्दिशतु शाश्वतमङ्गलं वः ॥ २ ॥

व्योमांगुलैर्भिमतिमुखं न कृतं न तारा
धारा घनस्य गाणिता धरणी पदैश्च ।
त्वां स्तोतुमुद्यतमातिर्मम नेति धाण्ड्यं
मोक्षाय युक्तिघटको भगवांस्त्वमेव ॥ ३ ॥

सद्भागोचरभवत्सहजस्वरूप-
संस्पर्शतोष्मम गिरो मम पुण्यदाः स्युः ।

कौतस्कुतान्यपि जलानि विपाच्छिदानि

जायन्त एव हि गरुत्ममणिप्रसङ्गात् ॥ ४ ॥

उच्चैर्भवंतमवलंब्य विधीयमानं

स्तुत्यादिकं किमपि यत्तदिहात्मने स्यात् ।

कृत्वा करेऽद्धममलं हि विरच्यमानं

नेपथ्यमुत्तमगुणाय निजस्य नास्य ॥ ५ ॥

मोहारिमर्दितमिदं बहुधाप्तमूर्च्छं

विश्वं भवच्चरणदर्शनतः सवित्स्यात् ।

उद्दामपन्नगाविपज्वलनप्रतप्त-

स्ताक्ष्यावलोकनवशाच्छमतां हि यायात् ॥ ६ ॥

स्वर्वासिनीनिकरसुन्दरकर्णसंस्पृ-

ग्नीलोत्पलच्छदमदक्षयकृत्कटाक्षाः ।

कन्दर्पदर्पिनृपजैत्रकणेयतुल्या-

स्त्वय्यापतन्ति न भिदन्ति महोति विश्वम् ७

यद्रोचते सकलजन्मिगणाय वस्तु

तन्नोररीचरिकरीपि चिदेकमूर्तिः ।

सानुग्रहोऽस्यपि न कश्चन रोषवेषः

स्थाने जगज्जनमनःप्रियतामियर्षि ॥ ८ ॥

उद्याद्दिवाकरकरप्रकरप्रचार-

संवारकारिकिरणोत्करभूपुनर्भूः ।

यस्याचले मनसि विस्फुरितः क्रमस्ते
 दद्यात्स जन्मतमसस्तु जलांजलिं द्राक् ॥९॥
 धन्यावतारमविकारमनन्तसार-
 मुद्धारितारिभवकूपमखण्डरूपम् ।
 यस्त्वाञ्जमच्छति नमत्यपि नौति याति
 ध्यायत्यपि स्मरति चारु स एव धन्यः ॥१०॥
 अन्ये सुरासुरनरा मकरध्वजेन
 नीताः पराभवपदं कुसुमायुधेन ।
 कस्त्वां विरोधुमातितीव्रशरोऽप्यनल्प-
 दावानलोऽम्बुधिसुपस्कुरुते किमेपः ॥ ११ ॥
 उत्पद्यते न तव चेतसि मीनकेतुः
 संसारसागरतरङ्गविवृद्धिहेतुः ।
 चित्तोद्भवोक्तिरिति पुष्पशरे निरर्था
 त्वत्तस्ततो विगतसर्वरसप्रसारात् ॥ १२ ॥
 सर्वात्मनामनवधिप्रविजृम्भमाण-
 मोहानुगुण्यवशविस्मृततत्स्वतानाम् ।
 प्रव्यञ्जतः स्वपरवस्तुनिजात्मलाभ-
 स्तन्वस्तवैव तत एव भवन्तमीडे ॥ १३ ॥
 स्वत्र स्वतः स्वमवगम्य चिदेकलक्ष्यं
 स्वस्मै स्वयं दुरितिधातिगणं निहत्य ।

निस्सीमबोधदृगनन्तवलप्रमोद-

वृत्तिस्ततोऽसि भगवानमलः स्वयंभूः ॥ १४ ॥

सम्यग्दृशि प्रकृतिसप्तकमुग्रधर्मा.

देशाखिलव्रतशुभोत्सहनेषु यद्वा ।

सम्यक्त्वघातकमहं निवसन् कचित्त्वा-

मन्त्रायुपात्रयमिदं गलितं स्वभावात् १५

साधारणातपमयं च खजात्यन्हस्व-

निद्रात्रयं नरकयुग्ममसूक्ष्मसूक्ष्मे ।

उद्योततिर्यगुभयानि वसून्कपायान्

क्लेब्यं च योपितमथापरहास्यपट्टकम् १६॥

पौष्णं च मन्युमपि मानमथापि मायां

क्षिप्त्वा क्रमान्नवमचारुगुणे पडंशैः ।

प्रक्षिप्य तत्र दशमे तनुलोभमाद्य-

शुक्लेन निर्दितकपायपदं जगाम ॥ १७ ॥

हत्वापि तत्र समये तदुपान्तरूपे

निद्रामपि प्रचलयापरशुक्लतोऽन्त्ये ।

दृग्वृच्चतुष्कमपि धीवृत्तिपञ्चकं च

प्रत्यूहपञ्चकमपि प्रणिहत्य सोऽर्हन् ॥ १८ ॥

निःस्वेदनिर्मलगुणाङ्गधृते नमस्ते

सत्क्षीरगौररुधिराय मुदा नमस्ते ।



संस्थानमाद्यमपि संहननं श्रिताय
 सलक्ष्मरूपसुरभित्वनिधे नमस्ते
 तुभ्यं नमोऽप्रमितवीर्यतथा युताय
 तुभ्यं नमः प्रियहितप्रतिपादकाय ।
 तुभ्यं नमः सकलसत्त्वहितङ्कराय
 तुभ्यं नमो दुरितसन्ततिमर्दनाय ॥ २० ॥
 क्रोशांश्छाष्टकमितानसुमद्वजाधि-
 दौर्भिक्ष्यदुर्गतिहराय नमोऽस्तु तुभ्यम् ।
 अप्राणिमारणमहामहिमान्विताय
 तुभ्यं नमो जलधराध्वविहारकाय ॥ २१ ॥
 बलभोपसर्गरहिताय चतुर्मुखाय
 स्पन्दव्यतीतवरपक्ष्मविलोचनाय ।
 अञ्छायकायसहिताय समस्तविद्या-
 नाथाय निर्गतविवृद्धिनखालकाय ॥ २२ ॥
 सर्वार्थसुन्दरजगद्धितमागधीय-
 भाषाय सर्वजनताप्रमदप्रदाय ।
 आजन्मसंगतपरस्परसर्वजीव-
 वैरापहारकरणाय नमोऽस्तु तुभ्यम् ॥ २३ ॥
 सर्वर्तुजस्तवक्रपुष्पफलप्रवाल-
 जालं समस्ततरवः प्रवहन्ति यस्मात् ।

यस्मान्मही मणिमयीं मुकुरन्दशुद्धा

मन्दानिलोज्यमनुगच्छति यांतमुच्चैः ॥ २४ ॥

आयोजनान्तरमहीं शुभगन्धमिश्रां

निष्पांशुकण्टकतृणोपलकर्करालीम् ।

कुर्वन्ति यस्य दिविजास्तदनुप्रमोदा-

द्वन्धोदकं प्रविकिरन्ति हरेर्निदेशात् ॥ २५ ॥

सत्पद्मरागमणिकेशरशोभमानं

चञ्चत्कनत्कनकनिर्मितचित्रपत्रम् ।

यत्पादपद्मधरणे दिविजाधिराजो

वार्जव्रजं सुविधिं निक्षिपति स्वभक्त्यै ॥ २६ ॥

यत्रागते भगवति क्षितिरक्षितिः स्या-

त्संपूर्णसस्यफलभारविभूषिता च ।

यन्नामसंस्मृतिवशाच्छिवतात्यवासिः

साक्षात्तदीयचरणन्यसनात्कथं न ॥ २७ ॥

आकाशमाशु विमलत्वमयेत साक्षात्

सर्वा दिशश्च विरजीभवनं व्रजन्ति ।

नैवान्धकारघटना पटुतामियर्ति

यस्मिन्विराजति जगत्पुदितप्रतापे ॥ २८ ॥

यं दृष्टुमुत्सुकधियः परमानुरागा-

त्पूतीकृतस्वजनना जननं क्षिपन्तः ।

एतैत तूर्णमिति सर्वसुराः समन्ता-

दाह्वानमाशु रचयन्ति शचीशभृत्याः ॥२९॥

उज्जृम्भमाणविशदोत्कटरत्नभाभि-

मार्तिण्डमण्डलविखण्डलकार्यखण्डम् ।

यस्याग्रगाम्यरसहस्रविराजमानं

श्रीधर्मचक्रमधसंघनिशुम्भनैकम् ॥ ३० ॥

यद्धारि वारितविपदिसरे निधीनां

सेवां विधातुमिव तिष्ठति चक्रमुग्रम् ।

सहर्षणादिभिरवाप्यपि मङ्गलत्वं

तत्र स्थितेस्तमहमेव नमामि नाथम् ॥३१॥

तत्र प्रसर्पति तरां भवदंगदीप्ति-

स्तस्मादशोकतरुरित्यघशोकहारी ।

तच्छक्तिकारणमयं भवतः प्रसंगः

कार्येणकारणविशेषगुणोऽनुमेयः ॥ ३२ ॥

राजत्यसौ तव पुरः सुरपुष्पवृष्टिः

सौरभ्यभारसुरभीकृतसर्वकाष्ठा ।

उद्घाटिता समवसंसृतिपद्मएव

दृष्टिः समिक्षितुमिमं भगवन्तमुच्चैः ॥ ३३ ॥

एकात्मकोऽप्युरुविधानवलम्ब्य सभ्यान्

नानात्मतां परिणतोऽमुदवारिवागान् ।

आस्यप्रयत्नमनपेक्ष्य तव ध्वनिस्स-

द्धर्णैर्व्यनक्ति शिवमार्गमिनप्रभेव ॥ ३४ ॥

चञ्चल्यनल्परुचिचामरचक्रमुद्य-

द्राकाशशांककिरणप्रकरप्रहासि ।

संवीज्यमानममरैर्भगवद्यशोब्धे-

भंगावली खलु समुच्छलितातिगौरात् ३५

नामैव सिंहपदवीं वयमुद्धरामः

सिंहस्त्वमेव दुरितेभकदम्बदारी ।

त्वद्विष्टरं हरिभिरूढमितीव भर्म

निर्माणमब्जमणिसंस्कृतमुद्विभाति ॥ ३६ ॥

उच्चण्डचण्डकरमण्डलखण्डनैकं

ब्रह्माण्डमण्डनमखण्डमचण्डमक्षणाम् ।

भामण्डलं जगति वः प्रसरीसरीति

विश्वस्य किल्बिषतमः प्रजरीहरीति ॥ ३७ ॥

दग्धं जगन्नयमिदं ननु येन सोऽयं

चूर्णीकृतः सपदि मोहरिपुर्जिनेन ।

साधारणेतरजयं सुरदुन्दुभिस्ते

प्रीतो जगत्खलविमोद्धयतीति शब्दः ॥ ३८ ॥

शुभ्रं यशस्त्रिगुणितं भवतः किमेत-

द्भूत्वागतः किमु विधुस्त्रिविधः पद्माप्त्यै ।

मूर्तिर्धृता किमुत मुक्तिपथेन साक्षात् ।

छत्रत्रयं तव वितर्कयतीति शिष्टान् ॥ ३९ ॥

वंन्दारुसुन्दरपुरन्दरवृन्दवन्द्य- ।

हृद्यानवद्यपदपद्म तवैव बोधः ॥

अन्तर्व्यतीतमहिमासकलार्थसार्थं ।

कालत्रयानुगतमानयतीह सत्ताम् ॥ ४० ॥

सामान्यसंग्रहकरी दृगसावनन्ता ।

कालत्रयं स्फुटितवस्तु वरीवरीति ॥

जानासि पश्यासि समं समनन्तमत्र ।

नो खेदतेति जयतात्त्वदनन्तवीर्यम् ॥ ४१ ॥

ज्ञानात्परं न खलु शर्म न शर्मतस्त- ।

दैव्ये तयोरपि कथंचन भिन्नभावः ॥

वैभावभावविगमोज्ज्वलस्य सौख्यं ।

तत्स्यादनन्तमिह ते किमु तद्वदामः ॥ ४२ ॥

कृत्वा घातिविघातमुत्तमतरव्यक्तोज्ज्वलध्या-

नतः । सूर्यत्स्फूर्तिरिव स्फुटीभवदगाज्ज्योतिः

परं केवलम् ॥ उद्यत्केवलचारुलब्धिनवकं संप्राप्य

विश्वेश्वरो । जीवन्मुक्तिपदं जगाम जगति प्रख्या-

तकीर्त्यग्रणीः ॥ ४३ ॥ वातोद्धूतमरित्पतिप्रवि-

लसत्कल्लोललोलाकुलान् । दैन्यंगान् कथमुदरे-

यमधुना संसारदावानलात् ॥ इत्यावेशवशा-
 न्निबद्धसुकृतोद्रेकोच्छलद्भीः सुधा- । धाराभिः
 प्रशमं चकार निकरं भव्यांगिनो यो जिनः ॥
 ॥ ४४ ॥ अंगोपांगयुतांगबन्धनरसैर्वर्णान् स
 संघातकान् । पञ्चाप्याकृतिसंहतीः सुरगतिद्वन्द्वं
 च गन्धाबुधौ ॥ अष्टस्पर्शशुभाशुभस्थिरयुगं
 दुःसुस्वरौ दुर्भगं । प्रत्येकाभ्रगतीतरस्वहतयोः प-
 र्याप्तकोच्छवासकौ ॥ ४५ ॥ वेद्यं चान्यतरं तथा-
 गुरुलघुं निर्माणनीचैः कुला- । नादेयान्ययशोद्वि-
 सप्ततिरिमाः क्षिप्त्वाऽन्त्यपूर्वक्षणे ॥ श्वभ्रायुर्नृगति-
 दयान्यतरवेद्यादेयपर्याप्तका- । न्सत्पञ्चेन्द्रियजा-
 तिवादरयशः कीर्तित्रसान्दुर्भगान् ॥ ४६ ॥ सोच्चै-
 रन्वयतीर्थकृच्च चरमे क्षिप्त्वा दशत्रिंश्रिता- ।
 स्ताः कर्मप्रकृतीरनल्पविलसद्दृग्वित्तिवृत्तित्र-
 यः ॥ शैलेश्वर्यमजर्यवर्यमजितः संरुद्धसर्वास्त्रवो ।
 वैपीनित्यगतिं नमामि तमलं श्रीसिद्धनाथं मुदा
 ॥ ४७ ॥ स्याद्वादाद्भुधिमन्थनश्रमफलं योगीश्वरा
 मन्वते । यद्रूपानुभवं समस्तकरणव्यापारदूरा-
 नुगम् ॥ सर्वव्यापि चिदच्छदर्पणपरिस्फूर्यत्रि-
 कालोच्छल- । ज्ज्ञावव्यक्तिभवप्रमोदनिलयं सिद्धं

तमुच्चैर्नमः ॥ ४८ ॥ तत्सर्वप्रतिबन्धकप्रविगम-
प्रव्यक्तसम्यक्त्वविद् । दृग्वीर्याण्यवगाहनागुरु-
लघुप्रध्वस्तबाधोद्धुरम् ॥ संजानामि जपामि
संततमभिध्यायामि गायामि तं । संस्तौमि प्रण-
मामि यामि शरणं सिद्धं विशुद्धं प्रभुम् ॥ ४९ ॥

आचारवत्त्वादिगुणाष्टकाख्यं ।

दशप्रकृष्टस्थितिकल्पदीपम् ॥

द्विपदतपःसंवृतमत्र पद्मभि- ।

दावश्यकं सूरिममुं नमामि ॥ ५० ॥

एकादशांगकचतुर्दशपूर्वसर्व- ।

सम्यक्श्रुतेः पठनपाठनपाठवो यः ॥

कारुण्यपुण्यसरिदुद्धसमुद्रचित्त- ।

स्तं पाठकं मुनिमुदारगुणं नमामि ॥ ५१ ॥

अस्नानभूषणनलोचविवेकैक- ।

भक्तोद्भुक्त्यरदधर्पणशुद्धवृत्तम् ॥

पञ्चत्रतोद्धसमितीन्द्रियरोधपद स- ।

दावश्यकोत्तमतरं प्रणमामि साधुम् ॥ ५२ ॥

सद्भक्तिभारनतमस्तकचित्तवृत्ति- ।

मौहादिदोषरहितावगतिप्रवृत्तिः ॥

योऽदः स्तुतिं चरिकरीति चरीकरीति ।

पापानि संसृतिजलं स तरीतररीति ॥ ५३ ॥
इति पाठित्वा मण्डलमध्ये पुष्पांजलिं क्षिपेत् ।

स्वसंवेदनपीयूषमयूखस्पाष्टिसंभवं ॥

भुञ्जानान्परमानन्दमाब्धये पंच सद्गुरून् ॥

ॐ ह्रीं पंचपरमेष्ठिनोऽत्रागच्छतागच्छत

संवौषट् आब्धानं ॥ १ ॥

निर्विकल्पं निराबाधं सहजानन्दनिर्भरं ॥

पदे तिष्ठन्ति चिद्रूपे तान्प्रतिष्ठाम्यहं गुरून् ॥

ॐ ह्रीं पंचपरमेष्ठिनोऽत्र तिष्ठत तिष्ठत

ठःठः प्रतिष्ठापनं ॥ २ ॥

यत्संनिधानमात्रेण पापघाटी पलायते ॥

गुणाः सामीप्यमायांति तान्गुरून्सन्निदध्महे

ॐ ह्रीं पंचपरमेष्ठिनोऽत्र मम संनिहिता भवत भवत

वषट् स्वाहा सन्निधापनम् ॥ ३ ॥

॥ अथाष्टकम् ॥

मंजुवारिजकिंजल्कपुंजपिंजरितैर्जलैः ॥

यजामि जिनसिद्धेशसूर्योपाध्यायसद्यतीन् ॥

ॐ ह्रीं पंचपरमेष्ठिभ्यो जलं निर्वपामीति स्वाहा ॥ १ ॥

राजद्राजरजोराजरीराजदंगोशीपसद्रवः ॥

यजामि जिनसिद्धेशसूर्योपाध्यायसद्यतीन् ॥

ॐ ह्रीं पञ्चपरमेष्ठिभ्यो गंधं निर्वपामीति स्वाहा ॥२॥

अक्षतैरक्षतैरक्षशकनैरिव लक्षितैः ॥

यजामि जिनसिद्धेशसूर्योपाध्यायसद्यतीन् ॥

ॐ ह्रीं पञ्चपरमेष्ठिभ्योऽक्षतान्निर्वपामीति स्वाहा ३

पुष्पैः सुरभिताशास्यैर्निर्गुणैरपि सद्गुणैः ॥

यजामि जिनसिद्धेशसूर्योपाध्यायसद्यतीन् ॥

ॐ ह्रीं पञ्चपरमेष्ठिभ्यः पुष्पं निर्वपामीति स्वाहा ४

चारुभिश्चरुभिर्वापैरुच्छलद्भिरिवौष्ण्यतः ॥

यजामि जिनसिद्धेशसूर्योपाध्यायसद्यतीन् ॥

ॐ ह्रीं पञ्चपरमेष्ठिभ्यो नैवेद्यं निर्वपामीति स्वाहा ५

बिध्वस्तध्वांतधामेद्वैः संस्निग्धैः कज्जलध्वजैः

यजामि जिनसिद्धेशसूर्योपाध्यायसद्यतीन् ॥

ॐ ह्रीं पञ्चपरमेष्ठिभ्यो दीपं निर्वपामीति स्वाहा ६

सुरभीकृतदिग्ब्रातैर्धूपधूमैर्जगत्प्रियैः ॥

यजामि जिनसिद्धेशसूर्योपाध्यायसद्यतीन् ॥

ॐ ह्रीं पञ्चपरमेष्ठिभ्यो धूपं निर्वपामीति स्वाहा ७

आनेदकंदमाकंदचोचमोचादिसत्फलैः ॥

यजामि जिनसिद्धेशसूर्योपाध्यायसद्यतीन् ॥

ॐ ह्रीं पंचपरमेष्ठिभ्यः फलं निर्वपामीति स्वाहा ८

वार्गधाक्षतकुसुमैर्नैवेद्यैर्दीपधूपफलनिकरैः ॥

अर्घं पंचगुरूणां चरणानुत्तारयामि शिवसिद्ध्यै

ॐ ह्रीं पंचपरमेष्ठिभ्योऽर्घं निर्वपामीति स्वाहा ९

विद्यावतां शमवतां करुणावतां च ।

ज्ज्योतिष्मतां गुणवतां प्रभुतावतां च ॥

पद्मावतां शमवतां वृद्धतां महार्घ्य- ।

मुत्तारयामि चरणान् परमेष्ठिनां सत् ॥

॥ पूर्णार्घ्यं ॥

॥ इति समुदायपूजा ॥

॥ अथ पृथगिष्टिः ॥

अर्हत्पूजा.

त्वं सर्वगोऽसि भगवन् मयि नाभवः किं ।

न ज्ञातवाननवधानगतोऽहमेव ॥

आगच्छ नाथ दुरितारिनिवारिकार ।

यत् दुःखमाप भवदागमनादृतेऽहं ॥ १ ॥

ॐ न्हां अर्हत्परमेष्ठिन्नत्र एह्येहि संवौषट्
इत्याब्धाननं ॥ १ ॥

आनंदकंद भगवन् महनीयमूर्ते ।
त्वं तिष्ठ तिष्ठ मयि संदर सुप्रतिष्ठ ॥
दैन्यं जहामि भवसागरमुत्तरामि ।
सिद्धं प्रसिद्धपदमाशु यतः श्रयामि ॥ २ ॥

ॐ न्हां अर्हत्परमेष्ठिन्नत्र तिष्ठ तिष्ठ
ठः ठः स्थापनं ॥ २ ॥

त्वत्संनिधीभवनतः प्रपलायमानाः ।
कर्मारयो भिय इवाशु न मामुशंति ॥
अक्षाक्षचेतनकलाः प्रसरंत्यनल्पा ।
मत्संनिधीभव जिनेश कृपां विधाय ॥ २ ॥
उं न्हां अर्हत्परमेष्ठिन्नत्र मम सन्निहितो भव भव
वषट् स्वाहा सन्निधापनम् ॥ २ ॥

॥ अथाष्टकम् ॥

सन्क्षायिकी दृगिव निर्मलतां प्रयाता ।
शुद्धस्वरूपगतवृत्तिरिवातिशीता ॥

सौरभ्यभृद्भगवन्दगमिवोच्चगत्यै ।

जानेऽर्हतः क्रमकजं श्रयते बुधा ये ॥ १ ॥

ॐ न्हां अर्हत्परमेष्ठिने जलं निर्वपामीति स्वाहा ॥

सज्जागुडागरुतरुद्रवचंद्रपांशु- ।

सांगत्यमुत्तममिदं प्रविधाय पूर्णम् ॥

लिपत्परं निजरसेन जिनक्रमाब्जं ।

श्रीखंडतां दलयितुं खलु गंधसारः ॥ २ ॥

ॐ न्हां अर्हत्परमेष्ठिने गंधं निर्वपामीति स्वाहा ॥

सौरभ्यसारसुरभीकृतदिग्मुखानि

पुंजीकृतान्यमलसत्कलमाक्षतानि ॥

राजंति शुद्धय इव क्षपकस्य बुद्धे- ।

र्वाह्यं तवेक्षितुमधीश समागतास्ते ॥ ३ ॥

ॐ न्हां अर्हत्परमेष्ठिने अक्षतान्निर्वपामीति स्वाहा ॥

सज्जातिपूर्वसुमनःप्रकरः प्रकामः ।

प्रीतिप्रदः प्रथितसौरभभूषिताशः ॥

भात्यर्पितो मधुपसंगमपापभीत्या ।

मन्ये तवेश चरणाश्रयणं करोति ॥ ४ ॥

ॐ न्हां अर्हत्परमेष्ठिने पुष्पं निर्वपामीति स्वाहा ॥

नानार्द्धचंद्रशतरंघ्रसुहालफेणी- ।

श्रेणीरसोद्धकलमौदनमोदकाद्यैः ॥

संपूजयामि चरणांश्चरुभिर्जिनेशां ।

ध्वस्तक्षुर्धा भवदवभ्रमतापशांत्यै ॥ ५ ॥

ॐ ह्रां अर्हत्परमेष्ठिने चरुं निर्वपामीति स्वाहा ॥

स्नेहव्रजेन किमनेन गुणेन किं वा ।

पात्रेण किं जगदधीश किमर्चिषा मे ॥

केनापि नांजनमिदं विगतं प्रदीप ।

इत्यग्रतो विनमतीव सुवाद्यशब्दैः ॥ ६ ॥

ॐ ह्रां अर्हत्परमेष्ठिने दीपं निर्वपामीति स्वाहा ॥

मृदमिसंगमसमुच्छलितोरुधूमैः ।

कृष्णागरुप्रभृतिसुंदरवस्तुधूपैः ॥

प्रीत्या नटद्विरिव तांडवनृत्यमुच्चैः ।

कर्मारिदारुदहनं जिनमर्चयामि ॥ ७ ॥

ॐ ह्रां अर्हत्परमेष्ठिने धूपं निर्वपामीति स्वाहा ॥

दिकामिनीवदनमुन्मकरंदवृन्द- ।

माकंदचोचचयमोचसुदाडिमाद्यैः ॥

शश्वत्फलाय भगवंतमनंतशर्म- ।

पीयूषपायिनमुदारफलैर्यजामि ॥ ८ ॥

ॐ ह्रां अर्हत्परमेष्ठिने फलं निर्वपामीति स्वाहा ॥

वाश्चंदनद्रवसदक्षतचारुपुष्प- ।

नैवेद्यदीपवरधूपफलैरनल्पैः ॥

सद्दर्भगर्भितमहार्घमपूर्वदूर्व- ।

मुत्तारयामि जिनपं प्रति सप्रमौदं ॥ ९ ॥

ॐ ह्रां अर्हत्परमेष्ठिने अर्घ्यं निर्वपामीति स्वाहा ॥

उत्कीर्णमूर्तिरिव मे मनसि प्रभासि ।

कुत्र ब्रजामि भवतश्चरणं विहाय ॥

यत्किञ्चिदस्ति तदिहास्तु तवार्चनेन ।

नान्या गतिर्जिनं पमादृशमानवानाम् ॥१०॥

ॐ ह्रां अर्हत्परमेष्ठिने पूर्णार्घ्यं निर्वपामीति स्वाहा ॥

निःस्वेदता यतोऽङ्गे यत्कनत्कनकसन्निभे ।

नित्यं निःस्वेदताचारुगुणमर्हन्तमर्चये ॥१॥

ॐ ह्रां नित्यं निःस्वेदतत्त्वगुणसमन्विताय

श्रीजिनाय अर्घ्यं निर्वपामीति स्वाहा ।

रजोमलादिसंस्पृष्टिर्यदङ्गे न प्रजायते ।

तन्नैर्मल्यगुणोद्भूतमहिमानं जिनं यजे ॥ २ ॥

ॐ ह्रां नैर्मल्यगुणान्विताय श्रीजिनाय

अर्घ्यं निर्वपामीति स्वाहा ॥

क्षीरवद्गौरतामाप्तं यदङ्गरुधिरं स्वतः

तत्क्षीरगौररुधिरं श्रीमदर्हन्तमर्चये ॥ ३ ॥

ॐ ह्रां क्षीरगौरशोणितान्विताय श्रीजिनाय०

ऋषभं वज्रवद्यत्र नाराचमपि तादृशम् ।

तद्रज्जर्षभनाराचसंहत्यर्हन्तमर्चये ॥ ४ ॥

ॐ ह्रां वज्रर्षभनाराचसंहननान्विताय श्रीजिनाय०

मानोन्मानैः प्रमितं ।

विषमाङ्गोपांगवर्जितप्रभवम् ॥

समचतुरस्राकारं ।

त्रिभुवनसारं महामि तव देव ॥ ५ ॥

ॐ ह्रां समचतुरस्रसंस्थानान्विताय श्रीजिनाय०

आनन्दितजगदर्क्षि ।

स्फुटतरलावण्यपुण्यजलराशिम् ॥

स्फीतं निरुपमरूपं ।

तं जिनराजं यजामि जयकन्दम् ॥ ६ ॥

ॐ ह्रां सौरूप्यगुणान्विताय श्रीजिनाय०

सुरभीकृतदिग्वलयं ।

सुरभिद्रव्यानपेक्षितप्रभवम् ॥

सहजं सौरभ्यमितं ।

यजामि जिनराजमञ्छाभम् ॥ ७ ॥

ॐ ह्रां सौरभ्यगुणान्विताय श्रीजिनाय०

साष्टसहस्रप्रमितैः ।

सुन्दरतरलक्ष्णैर्विचित्रागं ॥

जिनपतिमुज्ज्वलयशसं ।

यजामि जगदक्षिणीयूपम् ॥ ८ ॥

ॐ ह्रां अष्टाधिकसहस्रलक्षणातिशयसमन्विताय

श्रीजिनाय अर्घ्यं निर्वपामीति स्वाहा ॥

यत्सामर्थ्यं सहजं ।

त्रिभुवनमखिलं समुद्धर्तुम् ॥

उपकृतसत्त्वविशेषं ।

तदमितवीर्यार्हतश्चाये ॥ ९ ॥

ॐ ह्रां अप्रमितवीर्याय श्रीजिनाय अर्घ्यं०

भवहारी सुखकारी ।

शमधारी भुवनचित्तसंचारी ॥

गीःप्रकरः श्रुतिमधुरः ।

करुणाविसरस्तवेज्यते प्रवरः ॥ १० ॥

ॐ ह्रां प्रियहितवादिने श्रीजिनाय अर्घ्यं नि०

दासीकृतकमलालय ।

सहजातिशया दशैव तव वपुषः ॥

पूतीकृतभुवनत्रय ।

करुणावरुणालयस्य जीयासुः ॥ ११ ॥

ॐ ह्रां सहजदशातिशयप्राप्ताय श्रीजिनाय अर्घ्यं

इन्द्रवज्राछन्दः ।

शताष्टकक्रोशमितप्रदेशे ।

सौभिक्षमक्षीणमनीतिनीति ? ॥

यतः प्रजायेत शमद्भिनां तत् ।

सुभिक्षताकारिजिनं यजामि ॥ १२ ॥

ॐ ह्रां गव्यूतिशतचतुष्टयसुभिक्षक्षेमकारिणे श्रीजि०

सुरासुरव्रातभरं महीयं ।

सोढुं समर्था न भवेद्वितीव ।

भुवं न पस्पर्श चचार खं य- ।

श्राये तमर्हन्तमनन्तयानम् ॥ १३ ॥

ॐ ह्रां गगनगामिने श्रीजिनाय०

निस्त्रिंशसत्त्वरपि जातु जीवा- ।

स्त्वयि स्थिते त्रातरि धर्ममूर्त्ते ॥

न हन्यमानास्तदजीववाधा- ।

तिशीतिमासं जिनमर्चयामः ॥ १४ ॥

ॐ ह्रां प्राणिवधचारकाय श्रीजिनाय अर्घ्यं नि०

न क्षीणमोहस्य तवास्ति भुक्ति- ।

रसातवेद्यस्य विपाकनाशात् ॥

अनन्तशर्माभृतभुक्तिवृत्ते- ।

स्तद्भुक्त्यभावं जिनमर्चयामः ॥ १५ ॥

ॐ ह्रां कवलाहारवर्जिताय श्रीजिनाय अर्घ्यं नि०
नैवेतयो नाप्युपसर्गवर्ग- ।

स्त्वयि प्रवृद्धप्रतपत्प्रतापे ॥

तद्धेतुनाशादुपसर्गनाशा- ।

तिशीतिमाप्तं जिनमर्चयामः ॥ १६ ॥

ॐ ह्रां उपसर्गरहिताय श्रीजिनाय अर्घ्यं नि०

चिच्छेद तद्भातिचतुष्टयं यो ।

जगाम चानन्तचतुष्टयत्वम् ॥

न्यायागता ते चतुरास्यता त- ।

त्समर्चयामश्चतुरास्यमाप्तम् ॥ १७ ॥

ॐ ह्रां चतुरास्याय श्रीजिनाय अर्घ्यं नि०

समस्ततत्तत्प्रतिबन्धकाना- ।

मपायतो दृष्टचराचरत्वात् ॥

अशेषविद्येश्वरतामवाप्तं ।

यजामि यज्यं जिनराजमुच्चैः ॥ १८ ॥

ॐ ह्रां सर्वविद्येश्वराय श्रीजिनाय०

अच्छाच्छमुच्चैःपरमादिशब्द- ।

मौदारिकं दिव्यमहोमयांगं ॥

धत्से तदच्छायगुणाधिराजं ।

जिनं जितारातिमुदारमर्चं ॥ १९ ॥

ॐ ह्रां निश्छायशरीराय श्रीजिनाय अर्घ्यं०

यतस्त्वदीयं नयनं निमेष- ।

व्यतीतमस्मादतिमानुषः स्याः ॥

जीवन्नपि प्राप पदं च दैवं ।

तन्निर्निमेषत्वमितं यजे त्वाम् ॥ २० ॥

ॐ ह्रां पद्मस्पन्दरहिताय श्रीजिनाय०

वपुर्मलप्रक्षयतो नखानां ।

शिरोरुहाणां विगता च वृद्धिः ॥

न कृष्णनिस्त्रिंशविवर्द्धनं ते ।

यजे तदाप्तं नखकेशसाम्यम् ॥ २१ ॥

ॐ ह्रां समप्रसिद्धनखकेशाय श्रीजिनाय०

दुर्घातघातिक्षयतः प्रभूतैः ।

पूतातिशायैर्दशभिः प्रकृष्टैः ॥

संवर्द्धमानप्रकटप्रतापा ।

जिनाः श्रियं दिश्युरमी शमेपाम् ॥ २२ ॥

प्रवर्तितां द्वादशयोजनानि ।

देवैस्तु भाषां तव मागधीयां ॥

सर्वार्धसार्धा जगतः शुभां गा- ।

मितो यजे श्रीजिनराजमुच्चैः ॥ २३ ॥

ॐ ह्रां अर्द्धमागधीभाषासमन्विताय श्रीजिनाय०

सिंहीसुतं स्पृशति पुत्राधिया कुरंगी ।

व्याघ्रीतनूजमपि गौर्वरटां विडाली ॥

मैत्रीं भजन्ति भविनः प्रविहाय वैरं ।

त्वत्तेजसा तमतिशायमितं यजे त्वाम् २४

ॐ ह्रां सर्वजनमैत्रीविधायकाय श्रीजिनाय अर्घ्यं०

निःशेषकालिकफलच्छदपुष्पवृन्दैः ।

पूर्णा भवन्ति तरवो भवतोऽतिशक्तिः ॥

नेत्रैरिवोद्गततरैर्जिनमीक्षितुं त्वां ।

चाये तमाप्तमतिशायगुणं जिनेशम् २५

ॐ ह्रां सर्वर्तुफलपुष्पादिसम्पूर्णमहीरुहातिशय-

प्राप्ताय श्रीजिनाय०

क्षितिर्भवेद्रत्नमयीमनोज्ञा ।

यदाश्रयात्सन्मुकुरन्दशुद्धा ॥

त्वत्संगमात्कस्य न शुद्धिरेत-

त्संसूचयन्तीव जिनं तमर्वे ॥ २६ ॥

ॐ ह्रां आदर्शरत्नतुल्यभूम्यतिशयप्राप्ताय

श्रीजिनाय०

यतः प्रसत्तेर्जनताविशेषा-

न्मुदावली मेदुरचारुचित्ता ॥

नैक्षेत वै पद्ममिहानवद्या ।

समर्चयामो जिनकुञ्जरं तम् ॥ २७ ॥

ॐ ह्रां सर्वजनोत्पादकसदातिशयप्राप्ताय श्रीजि०

स्पृष्टेरिवाप्रमितपुष्पितवल्लरीणां ।

गङ्गातरङ्गनिकरोच्छलितच्छदौघैः ॥

पूतीभवंस्तव विहारमनुप्रयाति ।

वातो यतस्तदतिशीतिमितं यजे त्वाम् ॥

ॐ ह्रां अनुकूलपवनातिशयप्राप्ताय श्रीजिनाय०

उत्सारितप्रखरकण्टककर्करालि- ।

पांशूत्करार्जुनगणं जगतीविभागम् ॥

आयोजनान्तरमरं रचयन्ति देवाः ।

सौरभ्यमिश्रमतिशीतिमितं यजे त्वाम् ॥

ॐ ह्रां उपशमितधूलिकण्टकतृणकीटकशर्करोपल-

भूभागविधायिसुगन्धवातातिशयप्राप्ताय श्रीजिनाय०

सद्गन्धवन्धुरपयःकणवृन्दवृष्टि- ।

मस्तीभवन्मधुकरप्रकरप्रचाराम् ॥

हर्याज्ञया विशदमेघकुमारदेवा- ।

श्रृङ्खलनल्पमतिशीतिमितं यजे त्वाम् ॥

ॐ ह्रां स्तनितकुमारकृतगन्धोदकवृष्ट्यातिशयप्राप्ताय

श्रीजिनाय अर्घ्यं नि०

त्वत्पादयोरभिमुखीभवनत्वमात्रा- ।

त्प्राप्तं वपुर्विमलहेममयं विचित्रम् ॥

सेवाकृतेः फलमनल्पमितीव पद्मा- ।

स्तिष्ठन्ति यत्पदतले जिनमर्चये तम् ३१

ॐ च्हां हेमकमलोपरि संचरणातिशयप्राप्ताय श्री०

निःसाध्वसाऽस्मि सफलाऽस्मि निरीतिरस्मि ।

देव त्वदीयचरणन्यसनप्रभावात् ॥

इत्युच्छलत्स्वगरुतच्छलतः क्षितिर्वा ।

विज्ञापयत्यतिशयं तमितं महामि ॥३२॥

ॐ च्हां फलभारनम्रसर्वधान्यातिशयप्राप्ताय श्री०

शरत्सरस्सत्सलिलायमानं ।

निरभ्रमभ्रं विरजस्त्वमेति ॥

त्वयि स्थिते दुर्दिनता वराकी ।

किं स्थातुमीष्टे सुकृतैकमूर्त्तौ ॥ ३३ ॥

अन्तर्वहिर्मलहतस्तव सर्वगस्य ।

मन्ये लसद्भवलिमा प्रथितोऽस्त्यनल्पः ॥

राजत्यशेषककुभाममलत्वमुच्चै- ।

र्यत्त्वत्पदाजिनभवंतमिमं यजे तम् ३४

ॐ च्हां निर्मलाकाशादिगातिशयप्राप्ताय श्रीजिनाय०

आगच्छतागच्छत तूर्णमद्य ।

सुरासुराः श्रीसुरपाज्ञयेति ॥

आकारयन्ति त्रिदशा मिथोऽन्यान् ।

यतः प्रभावाजिनमर्चये तम् ॥ ३५ ॥

ॐ ह्रां सुराह्वानातिशयप्राप्ताय श्रीजिनाय०

स्फुरत्प्रभामण्डलमण्डिताशं ।

सहस्रतीव्रारमधर्मविच्छिन्नं ॥

यक्षोढमङ्गल्यधिकं यदग्रे ।

सद्धर्मचक्रं जिनमर्चये तम् ॥ ३६ ॥

ॐ ह्रां प्राप्ताग्रगामिधर्मचक्रातिशयसमन्विताय

आलवन्दकेतुघटचामरसुप्रतिष्ठ- ।

तालात्तपत्रमिति मंगलमष्टधैव ॥

भूत्वाऽऽगतं जिनपदाब्जनतिं विधातुं ।

तन्मंगलाष्टकयुतं जिनमर्चये तम् ३७

ॐ ह्रां मङ्गलाष्टकप्राप्ताय श्रीजिनाय०

इति चारु चतुर्दश देवकृता- ।

न्विशदातिशयानधिरूढपदः ॥

जगतां दुरितं हरतादखिलं ।

तनुतादतनुश्रियमीशजिनः ॥ ३८ ॥

ॐ ह्रां वेवकृतचतुर्दशातिशयविभूषिताय श्रीजि०

त्वत्पादसुन्दरकरप्रकरप्रसंगाद्- ।

वृक्षोऽप्ययं दहति निर्भवलोकशोकम् ॥

मार्त्तण्डपादधरणादिवदारु सूर्य- ।

कान्तं महामि सदशोकतरुं तमेनम् ३९
ॐ ह्रां प्राप्ताशोकवृक्षप्रातिहार्याय श्रीजिनाय०

अन्तर्न मान्त इव निर्जरभक्तिभागा ।

मन्ये पतन्ति कुसुमानि दिवो जिनाग्रे ॥
सौमुख्यमर्च्यचरणं प्रतिसौमनस्या- ।

दासानि तत्कुसुमपातपतिं यजे तम् ४०
ॐ ह्रां सुरपुष्पप्रातिहार्यसमन्विताय श्रीजिनाय०

भव्यान्तरुद्धवतमः प्रजरीहरीति ।

या योजनं सहजतः प्रसरीसरीति ॥
भाषाविशेषमखिलं च दरीधरीति ।

यद्दीस्तदंग्रियजनं प्रचरीकरीमि ४१
ॐ ह्रां दिव्यध्वनिप्रातिहार्यसमन्विताय श्रीजि०

त्रिपष्टिप्रमारातिविध्वंसवृद्धा ।

नरीनर्त्ति संभूय किं वा विशुद्धिः ॥
समुत्क्षिप्यते या शुभैर्दक्षयक्षै-

श्रलच्चामरालीमितं तं महामः ॥ ४२ ॥
ॐ ह्रां चतुःपष्टिचामरवीज्यमानाय श्रीजिनाय०

कनकभूधरगर्वविडम्बकं ।

कनकरत्नसमूहविनिर्मितम् ॥

हरिधृतं हरिभिश्च समुद्धृतं ।

परिमहामि जिनं श्रितमासनम् ॥ ४३ ॥

ॐ ह्रां सिंहासनस्थितजिनदेवायाध्यं नि०

जनताभवसप्तकदर्शयिता ।

तरुणारुणकोटिविडम्बयिता ॥

अघहारियदीयविभानिकरः ।

प्रयजामि जिनं तमुदारतरम् ॥ ४४ ॥

ॐ ह्रां भामण्डलविभूषिताय श्रीजिनाय०

सुरुदुन्दुभयः सुखदध्वनयः ।

स्तव किं जयसूचनकृत्कवयः ॥

दिवि चारु चकासति कोणहता ।

दिविजैः सुयजामि जिनं प्रथिताः ४५

ॐ ह्रां देवदुन्दुभिप्रातिहार्यविराजिताय श्रीजि०

अधुना रिपुवारणकारणता ।

जगदातपवारणकारणता ॥

महतापि मयाऽऽतपवारणता ।

हरतीति जिनातपवारणता ॥ ४६ ॥

ॐ ह्रां छत्रतयविभूषिताय श्रीजिनाय०

सकलावगमप्रतिबन्धकता ।

क्षयतोऽदहतेरिव विस्फुरिता ॥

रविभा यदखण्डितवोधतति- ।

स्तमिनं प्रयजामि हताघवृत्तिः ॥ ४७ ॥

ॐ न्हां अनन्तज्ञानसमन्विताय श्रीजिनाय०

सकलेक्षणरोधनकर्महति- ।

प्रविजृम्भितकेवलदृष्टिगतिः ॥

जगदीक्षितमेव तया भवता ।

प्रयजे तदनन्तदृशं जिनपम् ॥ ४८ ॥

ॐ न्हां अनन्तदर्शनसमन्विताय श्रीजिनाय०

विशदीकृतमोहवृत्तिक्षयता ।

प्रकटीभवदाकुलताव्ययता ॥

तदनन्तसुखं भगवन्तमिनं ।

प्रयजामि जिनं जगदङ्गिहितम् ॥ ४९ ॥

ॐ न्हां अनन्तसुखसमन्विताय श्रीजिनाय०

शतखण्डितदुर्जयविघ्नवृत्ति- ।

ब्रजविच्छुरितामितवीर्यततिः ॥

यदपेच्छितवित्सकलार्थविभि- ।

तदनन्तवलं प्रयजामि जिनम् ॥ ५० ॥

ॐ न्हां अनन्तवलसमन्विताय श्रीजिनाय०

प्रोता गुणैस्तव पदोत्कटरागरक्तै- ।

स्संवर्तिता जिन भवद्गुणरत्नमाला ॥

कण्ठे कृता प्रकृतिसुन्दरमोक्षलक्ष्मी ।

स्वाराज्य मामपि समुत्कयति प्रमोदात्
श्रीमज्जिनं विजितदुर्जयदुष्कपायं ।

नानागुणाभरणभूषितकान्तकायम् ॥

नित्यं यजन्त्वपि जयन्तु मनस्यवन्तु ।

ध्यायन्तु नित्यकुशलावलिलिप्तवो ये ॥

ॐ ह्रां षट्चत्वारिंशद्गुणविराजमानाय श्रीजिनाय
पूर्णाघ्न्यं निर्वपामि स्वाहा ॥

अथ जयमाला-

जय जय गुणसुन्दर नमितपुरन्दर

धर्मधुरन्धर विश्वपते ।

उदितोदितबोध हतारिविरोध

कृतानययोगनिरोध नमस्ते ॥ १ ॥

जय घातितघातिविपक्ष नमस्ते

निर्जितरागद्वेष नमस्ते ।

मोहमहीधरवज्र नमस्ते

पुष्पशरानलनीर नमस्ते ॥ २ ॥

परपरणतिपरिहार नमस्ते

ज्ञानविलासनिवास नमस्ते ।

निस्पृहतेकनिधान नमस्ते

वृद्धसमाधिसमृद्ध नमस्ते ॥ ३ ॥
 परमौदारिकदेह नमस्ते
 शुद्धगुणव्रजगेह नमस्ते ।
 व्यक्तीकृतशिवमार्ग नमस्ते
 करुणासागर देव नमस्ते ॥ ४ ॥
 ब्रह्मपदप्रमदाद नमस्ते
 मिथ्यामतरजनीन नमस्ते ।
 अशरणशरणशरण्य नमस्ते
 जगदानन्दनचन्द्र नमस्ते ॥ ५ ॥
 जनताजनिताहितेश नमस्ते
 संभववृक्षकुठार नमस्ते ।
 दुष्टजराव्रततीभ नमस्ते
 कालदवानलमेघ नमस्ते ॥ ६ ॥
 धीरशरीरगभीर नमस्ते
 सर्वातिशयनिवद्ध नमस्ते ।
 निर्विकार चररूप नमस्ते
 योगिमनोम्बुज सूर्य नमस्ते ॥ ७ ॥
 दुर्गतिसन्ततिहरण नमस्ते
 करुणाजीवनवाक्य नमस्ते ।
 दुर्नयकलभमृगेन्द्र नमस्ते

दुष्टभवाम्बुन्धिपार नमस्ते ॥ ८ ॥

भव्यभवित्रजभव्य नमस्ते

दृग्विद्वीर्यसुखेश नमस्ते ।

वृद्धसदृद्धिमुनीश नमस्ते

सर्वव्यापिचिदङ्ग नमस्ते ॥ ९ ॥

हरिहरनिकरध्येय नमस्ते

लोकालोकज्ञेय नमस्ते ।

गरिममहिमनिधिनाथ नमस्ते

यशोनन्दिगणिराज नमस्ते ॥ १० ॥

वसन्ततिलकावृत्तम्

मोक्षस्फुरत्सुखफलप्रदकल्पवृक्षः

पापापहारिजगदेकयदीयपक्षः ।

यैः स्तूयते जिनपतिः स्वयमर्चते वा

तैरीक्ष्यते जनुरगाधसमुद्रपारम् ॥ ११ ॥

ॐ नमोऽर्हत्परमोष्ठिने महार्घ्यं निर्वपामीति स्वाहा ॥

स्रग्धरावृत्तम्

आयुःपुष्टिं करोतु प्रहरतु दुरितं मङ्गलालीं

धिनोतु । सौभाग्यं वृद्धिमुच्चैर्नयतु वितरता-

द्वैभवं शं चिनोतु ॥ रामा पद्माभिरामा रमयतु
सुयशः स्पष्टयित्वा तनोतु । पुत्रं पौत्रं प्रतापं
प्रथयतु भवतामार्हती भक्तिरुच्चैः ॥

(इत्याशीर्वादः)

“ ॐ ह्रां अर्हत्परमेष्ठिने नमः ” इत्यनेनाष्टोत्तर-
शतं जाल्यादिपुष्पैर्जाप्यं देयम् ॥ १ ॥

इत्यर्हत्परमेष्ठिनः पूजनविधानम् ।

अथ सिद्धपूजनमुपक्रम्यते

वसन्ततिलकावृत्तम्

दूरीकृतप्रकृतिवन्धनतः स्वतन्त्राः

पूतीकृतत्रिभुवनोत्तमनाममन्त्राः ।

भ्रान्तिच्युता अपि मदीयहृदि प्रतिष्ठां

कर्तुं कथंचन समागमनं विधेयम् ॥ १ ॥

ॐ ह्रीं सिद्धपरमेष्ठिन् अत्रागच्छागच्छ संवौषट् ॥

ज्ञाने स्थितिं वरिवृतीति भवादृशानां

मुक्तात्मनां ललितनित्यकलाभृतानाम् ।
तस्मादितीह विशदां विनतिं विदध्म-

स्तिष्ठन्तु मद्दिमलविद्यपि हृद्यविद्याः ॥२॥

ॐ ह्रीं सिद्धपरमेष्ठिन् अत्र तिष्ठ तिष्ठ ठः ठः ॥

उत्सारिताशभवपाशविकारनाश

शुद्धप्रकाश निभृताशय चिद्भृताश ।

मत्सन्निधीभव निरङ्गचिदङ्गसङ्ग

सिद्धेश सिद्धपदवीं क्षाटिति श्रये यत् ॥३॥

ॐ ह्रीं सिद्धपरमेष्ठिन् अत्र मम सन्निहितो

भव भव वषट् ॥

दृष्ट्यावृतिनाशप्राप्तविकाश क्षतभव-

पाश त्रासलस- । तत्त्वश्रद्धान प्रभवदमान

ज्ञानज्ञाताशेषरसम् ॥ गंगाहृतनीरैश्चन्द्र-

शरीरैस्तर्जितहीरैः श्रितधीरै- । र्यायज्मः

सिद्धं सर्वविशुद्धं बुद्धमरुद्धं गुणरुद्धम् ॥१॥

ॐ ह्रीं सिद्धपरमेष्ठिने जलं निर्वपामीति स्वाहा ॥

ज्ञानावृतिरोधव्यक्तसुबोध क्षिप्तविरोध

व्यक्तपतिं । चञ्चलिदुदार त्यक्तविकार

क्षतसंहारप्राणधृतिम् । चन्दननिर्यासेर्न-

‘द्रनवासैश्चन्द्राविलासैर्धुसृणाढ्यै- । र्याय-
ज्मः सिद्धं सर्वविशुद्धं बुद्धमरुद्धं
गुणरुद्धम् ॥ २ ॥

ॐ ह्रीं सिद्धपरमेष्ठिने चन्दनं निर्वपामीति स्वाहा ॥

ईक्षणवृतिवारप्रकृतिनिवारस्फुरितापार-
सुदृष्टिपरं । वरचिद्यापारं दलिताकारं
शमतागारं शर्मकरम् ॥ कलमाक्षतवृन्दै-
र्नयनानन्दैर्मधुरिमकन्दैर्वरशन्दै-र्यायज्मः
सिद्धं सर्वविशुद्धं बुद्धमरुद्धं गुणरुद्धम् ॥ ३ ॥

ॐ ह्रीं सिद्धपरमेष्ठिने अक्षतान् निर्वपामीति स्वाहा ॥

प्रत्यूहव्यूहक्षितसदूहप्रकटितवीर्यसमूह-
भवं । भवबन्धनमुक्तं सद्गुणयुक्तं कालाभुक्तं
भव्यभवम् । गुञ्जितरोलम्बैः कञ्जकदम्बैर्जा-
तिकदम्बैः सन्नीपै- । र्यायज्मः सिद्धं
सर्वविशुद्धं बुद्धमरुद्धं गुणरुद्धम् ॥ ४ ॥

ॐ ह्रीं सिद्धपरमेष्ठिने पुष्पं निर्वपामीति स्वाहा ॥

क्षुण्णीकृतनामस्पृष्टकधामस्फूर्जितसूक्ष्म-
त्वातिगिरं । निजविद्यालक्ष्यं क्षितपरकक्षं

स्वस्थितिपक्षं नित्यसुखम् ॥ कलमौ-
दनमोदकफेणीश्रेणीनैवेद्यैरिति निरवद्यै- ।
र्यायज्मः सिद्धं सर्वविशुद्धं बुद्धमरुद्धं
गुणरुद्धम् ॥ ५ ॥

ॐ ह्रीं सिद्धपरमेष्ठिने नैवेद्यं निर्वपामीति स्वाहा ॥

क्षिप्तायुःस्पर्द्धकचिद्गुणवर्द्धकलसदवगाह-
नशक्तिधरं । शश्वन्निर्दूषणमदुदयभूषण-
भवगतिपूषणमस्तपरम् ॥ सम्भृतसंस्नेहै-
स्तेजोदेहैर्गुणगणगेहैःसद्दीपै- । र्यायज्मः
सिद्धं सर्वविशुद्धं बुद्धमरुद्धं गुणरुद्धम् ६

ॐ ह्रीं सिद्धपरमेष्ठिने दीपं निर्वपामीति स्वाहा ॥

गोत्रक्षयसम्भवसन्ततसम्भवसदगुरुलघु-
तारूपपरं । सर्गमसर्गमपीतमनुक्षणमु-
ज्झितसर्गासर्गभरम् ॥ कृष्णागुरुधूपैः
सुरभितभूपैर्धूमैःस्पृष्टहरिद्रूपै- । र्यायज्मः
सिद्धं सर्वविशुद्धं बुद्धमरुद्धं गुणरुद्धम् ७

ॐ ह्रीं सिद्धपरमेष्ठिने धूपं निर्वपामीति स्वाहा ॥

सातासातस्पर्द्धकविगमव्यक्ताव्यावाधै-

कसुखं । संकल्पानल्पविकल्पसमुज्झित-
चित्तमुदारमुपेक्षितखम् ॥ आम्रैरुच्चैरुत्त-
ममोच्चैश्चच्चोच्चैः क्रमुकाद्यै- । र्यायज्मः
सिद्धं सर्वविशुद्धं बुद्धमरुद्धं गुणरुद्धम् ८

ॐ ह्रीं सिद्धपरमेष्ठिने फलं निर्वपामीति स्वाहा ॥

गङ्गाजीवननन्दनचन्दनलसदक्षतवरपु-
ष्पाद्यै- । श्वारुतरैश्चरुभिः स्फुटदीपैर्धूप-
फलैः कुशदूर्वाद्यैः ॥ पापविदारकसमुज्झित-
तकारकमर्घ्यमधीशैः कृतकृत्यं । यायज्मः
सिद्धं सर्वविशुद्धं बुद्धमरुद्धं गुणरुद्धम् ९

ॐ ह्रीं सिद्धपरमेष्ठिने अर्घ्यं निर्वपामीति स्वाहा ॥

चम्पकमालावृत्तम्

लक्षविवर्तेर्ग्रन्थिरथैका

किं बहुजल्पनमत्र वितन्मः ।

सिद्धपतेर्यजनादिह किञ्चि-

न्नान्यदुदारतरं भवहारि ॥ १० ॥

ॐ ह्रीं सिद्धपरमेष्ठिने पूर्णार्घ्यं निर्वपामीति स्वाहा ॥

वसन्ततिलकावृत्तम्

यस्या दुराग्रहवियुक्तचिदात्मिकाया

माहात्म्यतः सकलवस्तु सधर्मराशिः ।

ज्ञानं विवर्णयति चारु यथार्थतत्त्वं

सम्यक्त्वशक्तिमशरीर यजे गतं त्वाम् ॥

ॐ ह्रीं सम्यक्त्वगुणविशिष्टाय सिद्धपरमेष्ठिनेऽर्घ्यं

निर्वपामीति स्वाहा ॥ १ ॥

सामान्यसङ्गतविशेषसमस्तवस्तु-

चक्रं प्रतिक्षणनवीभवनत्वमाप्तम् ।

निलेपमेव विशिनष्टि समृद्धितो या

तज्ज्ञानशक्तिसमलंकृतसिद्धमर्चे ॥ २ ॥

ॐ ह्रीं सम्यग्ज्ञानशक्तिसमन्विताय सिद्धपरमेष्ठिनेऽर्घ्यं

निर्वपामीति स्वाहा ॥

सत्तावलोकनमभावितभेदभाव-

माहुर्जिना दृशमपास्तविनिश्चयत्वम् ।

वस्तु व्यनक्ति सकलं सहवित्समं या

तद्दृष्टिशक्तियुतसिद्धपतिं महामः ॥३॥

ॐ ह्रीं अनंतदर्शनगुणसमन्विताय सिद्धपरमेष्ठिनेऽर्घ्यं

निर्वपामीति स्वाहा ॥

यस्याः प्रभाववशातः सकलार्थसार्थं

जानाति पश्यति समं सुविदीक्षणं च ।

नोत्पद्यते किल मनागपि खेदभाव-

स्तद्वीर्यशक्तियुतसिद्धपतिं महामः ॥४॥

ॐ ह्रीं अनन्तवीर्यसमन्विताय सिद्धपरमेष्ठिनेऽर्घ्यं
निर्वपामीति स्वाहा ॥

यस्याः प्रतापवशतः करणावबोधाः

संस्पृष्टमेव न विभुं विभवो भवन्ति ।

सत्केवलावगमनार्यममेयरूपं

तत्सूक्ष्मतागुणसिद्धपतिं यजामः ॥५॥

ॐ ह्रीं सूक्ष्मत्वगुणसमन्विताय सिद्धपरमेष्ठिनेऽर्घ्यं
निर्वपामीति स्वाहा ॥

यस्य प्रसत्तिवशतः स्वनिवासदेशे

स्थानं प्रदातुमसितात्मगुणस्य शक्ताः ।

नैवं मिथो व्यतिकरोद्भवखेदता स्यात्

यायजिम सत्तदवगाहनशक्तिसिद्धम् ॥६॥

ॐ ह्रीं अवगाहनगुणसमन्विताय सिद्धपरमेष्ठिनेऽर्घ्यं
निर्वपामीति स्वाहा ॥

नीचैः पतन्ति रसवद्गुरवो भवन्तो

यद्यर्कतूलवदपि भ्रमणं लघिष्ठाः ।

यस्य प्रसादवशतो नियतस्थितिः स्या-

त्सिद्धं यजे तदमलागुरुलघ्वनन्तम् ७

ॐ ह्रीं अगुरुलघुगुणसमन्विताय सिद्धपरमेष्ठि-
नेऽर्घ्यं निर्वपामीति स्वाहा ॥

संसारसागरविवर्त्तनजातखेद-
विश्रान्तये यदुरुवृत्तिमिहाचचार ।
अन्तव्यतीतमिति तत्फलभूतशर्म
निर्बाधमाप्तममलं प्रयजामि सिद्धम् ॥८॥

ॐ ह्रीं अव्याबाधगुणसमन्विताय सिद्धपरमेष्ठि-
नेऽर्घ्यं निर्वपामीति स्वाहा ॥

त्वद्धर्मसुन्दरसरित्पतिमन्थनेन
व्यक्तीकृतो वरगुणामृतपूर, एषः ।
भक्त्या पिवन्ति ननु कर्णपुटेन येऽच्छा-
स्तेपामियं भवति जन्मनिदाघशान्तिः ९

ॐ ह्रीं अष्टगुणविशिष्टाय सिद्धपरमेष्ठिनेऽर्घ्यं
निर्वपामीति स्वाहा ॥

अथ जयमाला

शार्दूलविक्रीडितच्छन्दः

ये दृष्टिप्रतिबन्धकव्यपगनं कृत्वा निमित्तद्वया-
त्सम्यग्ज्ञानमुदारवृत्तमधिकं प्रापुर्विशुद्ध्युत्सवाः ।
स्वात्मानं सनिमित्तभावविरहं ध्यात्वाऽऽत्मना

स्वात्मनि । क्षित्वा कर्मरजांस्यगुः शिवपदं
तेभ्यो वपुर्भ्यो नमः ॥ १ ॥

भुजंगप्रयातवृत्तम्

अखण्डप्रचण्डप्रतापस्वभावं

निराकारमुच्चैरनन्तस्वभावम् ।

स्वभावानुभावं क्षतोद्यद्विभावं

स्वभावाय वन्दे वरं सिद्धभावम् ॥२॥

महामोहसन्दोहसंरोहदारं

विकारप्रसारप्रहारं विचारम् ।

अनल्पं विकल्पं च संकल्पकल्पं

त्यजन्तं यजे सिद्धमुद्धूतजल्पम् ॥३॥

विकायं विमायं सदा निष्कपायं

ज्वलद्वागरोपादिदोषव्यपायम् ।

अलोकं च लोकं समालोकयन्तं

भजे सिद्धनाथं शमुद्योतयन्तम् ॥४॥

जराजन्ममृत्युव्यपेतं गुणेतं

समुद्धूतकर्माणमर्थैः समेतम् ।

वियोगं विरोगं वियोगव्यतीतं

भजे सिद्धनाथं सुशर्मप्रतीतम् ॥५॥

लसद्द्रव्यपर्यायरूपं धरन्तं

' यथाख्यातचारित्रमुच्चैश्चरन्तम् ।
 चिदानन्दकन्दं जगत्तापकन्दं
 भजे सिद्धनाथं मुदे वृद्धभन्दम् ॥६॥
 गतध्यानमालं स्फुरच्चिद्विशालं
 दितारातिजालं विनष्टान्तकालम् ।
 मुनिध्येयरूपं त्रिलोकैकभूपं
 यजे सिद्धरूपं सुखागाधकूपम् ॥७॥
 अमेयप्रमेयप्रमायिप्रमाणं
 सहायानपेक्षं विधूतप्रमाणम् ।
 अनेकं सदेकं प्रसर्पद्विवेकं
 भजे सिद्धमेकं गुणारामसेकम् ॥८॥
 जगत्पापवल्ली सदाह्वा हुताशं
 महश्शूरभापूरसंपूरिताशम् ।
 असम्बन्धवन्धं शिवालीनिबन्धं
 भजे सिद्धमुद्यद्विशेषप्रवन्धम् ॥९॥
 भवाभावभावव्यपायस्वभावं
 भवाभावभावप्रभावप्रभावम् ।
 स्वरूपप्रतिष्ठं प्रतिष्ठत्यतिष्ठं
 भजे सिद्धनिष्ठं गरिष्ठं वरिष्ठम् ॥१०॥
 कलासिन्धुसिन्धुस्त्रिलोकैकवन्धुः

समाध्यविधचन्द्रः सतां नामचन्द्रः ।
 अनन्द्यः सुनन्द्ये यशोनन्दिवन्द्यः
 शिवायास्तु सिद्धः प्रसिद्धः समृद्धः ११

आर्या

इति वरसिद्धगुणस्तुतिममलां हृदि यो
 निधाय पठतीह । तमलं कमला विमला
 निर्वृतिरपि वर्वरीत्यनघम् ॥ १२ ॥

भुजंगप्रयातवृत्तम्

यजध्वं भजध्वं बुधाः संमनुध्वं
 निधध्वं हृदिध्वं विशुद्धैकसिद्धम् ।
 चिदानन्दकन्दं स्वरूपोपलब्धिं
 यदीह ध्वमन्तं निनीषध्वमेनं ॥१॥

ॐ ह्रीं सिद्धपरमेष्ठिने पूर्णार्घ्यं निर्वपामीति स्वाहा ॥

वसन्ततिलकावृत्तम्

दीर्घायुरस्तु शुभमस्तु सुकीर्तिरस्तु
 सद्बुधिरस्तु धनधान्यसमृद्धिरस्तु ।
 आरोग्यमस्तु विजयोऽस्तु महोऽस्तु पुत्र-
 पौत्रोद्भवोऽस्तु तव सिद्धपतिप्रसादात् २
 इत्याशीर्वादः

ॐ ह्रीं श्रीं अहं अनाहतविद्याय सिद्धाधिपतये नमः
इति मन्त्रेण जात्यादिपुष्पैरष्टोत्तरशतं जाप्यं
विधेयम् ॥

॥ इति सिद्धपरमेष्ठिपूजनविधानम् ॥

अथाचार्यपरमेष्ठिपूजनविधानं प्रारभ्यते
स्रग्धरावृत्तम्

क्षिप्त्वा पक्षाक्षपक्षाक्षतततकुमताः क्षान्ति-
सन्तक्षितक्षमा । दक्षैणाक्षीकटाक्षक्षयकरकुश-
ला लक्षितालक्ष्यरक्षाः ॥ अध्यक्षेक्षेक्षिताक्षः
क्षतदुरुपदयोमोक्षलक्ष्मक्षराक्षि । क्षिप्रं क्षि-
प्वन्तु साक्षात्क्षितिमिहगणपाः क्षुक्षितः

क्षेमवृक्षाः ॥ १ ॥

इति पुष्पांजलिं क्षिपेत् ॥

वसन्ततिलकावृत्तम्

सत्यक्षताक्षितविपक्षितपक्षकक्षा-
श्चित्कक्षवृक्षपरिरक्षणदक्षपक्षाः ।

आचारत्ताघरणधारणवर्यधुर्या

आगच्छताद्यगणपा दुरितापहाराः ॥२॥

ॐ नमः आचार्यपरमोष्ठिन् अत्रागच्छागच्छ संवौषट्

इत्याह्वानम् ॥

पद्त्रिंशदुत्तमगुणेषु कृतप्रतिष्ठा-

श्रित्तीकृतैकचिदवासमहत्प्रतिष्ठाः ।

स्वास्वोपकारकुशला इति यत्प्रसिद्धा-

स्तिष्ठन्तु मय्यपि ममाघहृते गणेशाः ॥३॥

ॐ नमः आचार्यपरमोष्ठिन् अत्र तिष्ठ तिष्ठ ठः ठः ।

स्थापनम् ॥

साम्योत्तमं स्वमविराध्य परोपकारं

निष्कारणं कुरुथ चार्विति कौशलं वः ।

सान्निध्यमाध्यहरणं जगतामशेषं

तत्सन्निधीभवत मेघ गणाधिराजाः ॥४॥

ॐ नमः आचार्य परमोष्ठिन् अत्र मम सन्निहितो

भव भव वषट् सन्निधापनम् ॥

आकारिता ननु भवन्त इहागताः स्युः

संस्थापिताः स्थितिकृतोऽप्यथ सन्निधीताः ।

प्राघूर्णवृत्तिरुचिता गणपा इतीव

प्रक्षालयामि सलिलैः प्रथमात्क्रमौ वः ॥५॥

ॐ नमः आचार्यपरमोष्ठिने जलं निर्वपामीति स्वाहा

कर्पूरपूरवरकुंकुममिश्रिताङ्ग-

गोशीर्षवर्षिततरद्रवलेपनेन ।

युक्तीकरोमि गणिपादमहो सतां कः

कर्त्तव्य एव करणीयविधिर्विचारः ॥२॥

ॐ हूं आचार्यपरमेष्ठिने चन्दनं निर्वपामीति स्वाहा ॥

अक्षारिकक्षहतिपक्षनिवध्दकक्षाः

क्षुण्णा न च क च न मोहसुखैर्विपक्षैः ।

इत्यक्षतानि भवतां पदयोः पुरस्तात्

पुञ्जीकरोमि भवदक्षतवृत्तिलब्धे ॥३॥

ॐ हूं आचार्यपरमेष्ठिने अक्षतान् निर्वपामीति स्वाहा

मुक्ता भवन्तमतिकर्कशवाणराजी

कामेन विश्वजयिना प्रकृतावलेपात् ।

तच्छीलतो गणय पुष्पवपुः किमासी-

त्पुष्पव्रजोर्षिततरश्चरणं विभाति ॥४॥

ॐ हूं आचार्यपरमेष्ठिने पुष्पं निर्वपामीति स्वाहा ॥

एतादृशं हि चरणं मदलब्धपूर्वं

सन्तापमाप बहुशं करधारणं च ।

वाप्पच्छलादिति समुच्छलतीव दीर्घं

त्वामर्षितश्चरुदाररसान्नपूर्णं ॥ ५ ॥

ॐ हूं आचार्यपरमेष्ठिने नैवेद्यं निर्वपामीति स्वाहा ॥

स्नेहादृतेस्मदिदमर्चिरूपैति नास्यां

युष्माकमर्चिरुदितोदितवृद्धिमाप्तम् ।

तत्कीदृशं ननु दिदृक्षुरितीव दीप-

व्रातः परिस्फुरित वः पदमापितोज्यम् ६

ॐ हूं आचार्यपरमेष्ठिने दीपं निर्वपामीति स्वाहा ॥

हुत्वा स्वमप्यगुरुभिः सुरभीकृताशै-

स्मौ समुच्छलितसंभृतवृन्दधूमैः ।

संधूपयामि चरणं शरणं शरण्यं

पुण्यं भवभ्रमहरं गणिनां मुनीनाम् ७

ॐ हूं आचार्यपरमेष्ठिने धूपं निर्वपामीति स्वाहा ॥

अस्मत्समर्पणकृते भवतः फलं कि-

मस्माकमुत्तमफलं भवतः प्रसङ्गः ।

उत्तारितानि गणिपादमलिकर्णैर्वे-

त्युच्चैर्वदन्ति सहकारफलादिकानि ॥८॥

ॐ हूं आचार्यपरमेष्ठिने फलं निर्वपामीति स्वाहा ॥

वार्गन्धतन्दुललतान्तचरुप्रदीप-

धूपैः फलैरपि यजामि भवत्पदाब्जम् ।

अर्घ्यार्घ्यदानविधितो महती प्रतिष्ठा

पूज्यादरो हि महतामिति मङ्गलत्वम् ९

ॐ हूं आचार्यपरमेष्ठिने अर्घ्यं निर्वपामीति स्वाहा

कारुण्यपुण्यहृदयान् दलिताघसंधा-

त्रिग्रन्थताव्रतधरान् श्रुतसिन्धुमग्नान् ।
सूरीन् यजन्ति च भजन्ति धरन्ति चित्ते-
ते जन्मसागरमपारमिहोत्तरन्ति ॥ १० ॥

ॐ नमः आचार्यपरमेष्ठिने पूर्णाध्वं निर्वपामीति स्वाहा

आचारमाचरति पञ्चविधं मलोज्झं
यश्चारयत्यपि तथोपदिशत्यवश्यम् ।
आचारवत्त्वगुणमुत्तममत्र सूरे-
स्तं यायजीमि सलिलप्लवचन्दनाद्यैः ॥ ११ ॥

ॐ नमः पञ्चाचारगुणान्विताय आचार्यपरमेष्ठिने
अध्वं निर्वपामीति स्वाहा ॥

पूर्वाणि यो नव दशाथ चतुर्दशापि
कल्पांकितव्यवहृतिश्रुतमप्यवैति ।
आधारवान् जरंगरीत्यपि सोऽस्ति सूरि-
राधारवत्त्ववरधर्ममिमं महामः ॥ ॥ १२ ॥

ॐ नमः आधारवत्त्वगुणप्राप्ताया आचार्यपरमेष्ठिने
अध्वं निर्वपामीति स्वाहा ॥

पञ्चप्रभिद्भृत्तपुनश्चरणं समस्तं
जानाति पश्यति ददात्यपि यः प्रवीणः ॥
सूरिः स एव भवति व्यवहारधारी

यायज्मि तद्गुणविभूषणयुक्तसूरिम् १३

ॐ हूं व्यवहारित्वगुणसमृद्धायाचार्यपरमेष्ठिने
अर्घ्यं निर्वपामीति स्वाहा ॥

यश्चर्करीति परिचारकताममायं

शश्वद्विचक्षणतरः क्षपकस्य साधोः ।

सूरिः प्रकारक उदारमतिर्भवेत्स

धर्मप्रकारकमितं तमितं महामि ॥ १४ ॥

ॐ हूं प्रकारकत्वगुणसमन्वितायाचार्यपरमेष्ठिने
अर्घ्यं निर्वपामीति स्वाहा ॥

आलोचनोद्यतमुने ऋजुचित्तवृत्ते-

राविष्करोति गुणदोषमनार्जवस्य ।

तद्दोषमेव स भवेत्किल सूरिराया-

पायोपदिक्तमिह धर्ममितं यजेतम् १५

ॐ हूं आयापायोपदेशकत्वगुणविंशिष्टायाचार्य-
परमेष्ठिने अर्घ्यं निर्वपामीति स्वाहा ॥

योऽन्तर्निगूढमतिचारमनार्जवस्य

साधोर्वहिश्चरिकरीति सुकौशलेन ।

उत्पीलको गणधरस्स भवत्युदार-

स्तद्धर्मभूषणविभूषितमर्चये तम् ॥ १६ ॥

ॐ हूं उत्पीलकगुणसमन्वितायाचार्यपरमेष्ठिने
अर्घ्यं निर्वपामीति स्वाहा ॥

आलोचितानपि निजान् क्षयकेण दोषान्
नो यः परिश्रवति पीतरसानिवोच्चैः ।
सूरिर्भवेत्सदपरिस्त्रवदिव्यमूर्ति-

श्वाये, मुदा तदपरिस्त्रवतायुतं तम् १७
ॐ हूं, अपरिस्त्रवतागुणविशिष्टायाचार्यपरमेष्ठिने
अर्घ्यं निर्वपामीति स्वाहा ॥

क्षुत्तृदपरीपहविमर्दनदुःखितस्य
साधोस्तदस्मृतिकृते सुकथां प्रकुर्यात् ।
निर्वाणको गणपतिः स भवत्युदारो
निर्वापकत्वगुणभूषितमर्चये तम् ॥ १८

ॐ हूं निर्वापकगुणसमन्वितायाचार्यपरमेष्ठिने
अर्घ्यं निर्वपामीति स्वाहा ॥

कार्पासकैरजिनवल्कलरोमजातैः
कौशेयकैर्द्रिविधसंयमहारिचलैः ।

अस्पृष्टमङ्गमनिशं विमलं यदीयं
तन्नग्नतागुणगणाधिपमामहामि ॥१९॥

ॐ हूं नम्रत्वगुणविभूषितायाचार्यपरमेष्ठिने
अर्घ्यं निर्वपामीति स्वाहा ॥

औद्देशिकं तदशनं श्रमणान् कृतं य-
दुद्दिश्य यस्य सततत्यजनं तदीयम् ।

मुक्ताङ्गसङ्गममतस्य तमर्चयाम

औद्देशिकाशनपरित्यजनात्मसूरिम् २०

ॐ न्हूं उद्देशिकाहारत्यागकारिणे आचार्यपरमेष्ठिने
अर्घ्यं निर्वपामीति स्वाहा ॥

यः संस्करोति वसतिं कुरुतेऽत्र वा स्वे-
त्यापादयत्यपि जिनैः कथितास्त्रयोऽमी ।

शय्याधरास्तदशनत्यजनाच्छवृत्तिं

सूरिं यजामि निरपेक्षितबोधवृत्तिम् २१

ॐ न्हूं शय्याधराशनविवर्जितवृत्तये आचार्यपरमे-
ष्ठिने अर्घ्यं निर्वपामीति स्वाहा ॥

राजप्रधानपृतनापतिकोटपाल-

मंत्र्यादिकं प्रभुतयाश्रितापिण्डहानम् ।

यश्चर्करीति गणपः स तु राजकीय-

पिण्डोज्झनस्तमिममेव महाम्यमायम् ॥

ॐ न्हूं राजपिण्डग्रहणविवर्जितवृत्तये आचार्यपर-
मेष्ठिने अर्घ्यं निर्वपामीति स्वाहा ॥

आवश्यकानि पडपि स्वयमाचरेद्य-

श्रेक्रीयते गुणगुरोः स्वगुरोर्विनीतिम् ।
 सूरिर्भवेत्स कृतिकर्मधरस्सुवृत्तो
 यायज्मि तं निरलसोल्लसदच्छचित्तम् २३
 ॐ हूं कृतिकर्मनिरताय आचार्यपरमेष्ठिने अर्घ्यं
 निर्वपामीति स्वाहा ॥

औद्देशिकाद्यशनहानसमुद्यतात्मा
 निश्चेलतास्थितियुतो गुरुभक्तियुक्तः ।
 भूरिप्रभो व्रतसुरोपणयोग्यमूर्ति-
 स्स स्याद्गुणी तमिममाशु महामि शश्वत्
 ॐ हूं व्रतारोपणयोग्याय आचार्यपरमेष्ठिने अर्घ्यं
 निर्वपामीति स्वाहा ॥

आर्यार्यकां वजनकामलपाठकेभ्यः
 श्रेष्ठत्वमाचरणतोऽपि समश्नुते यः ।
 तं ज्येष्ठतोज्जितगुणव्रजराजमान-
 मानन्दभूरिगुणसूरिमिमं महामः ॥ २५ ॥
 ॐ हूं सर्वज्येष्ठाय आचार्यपरमेष्ठिने
 अर्घ्यं निर्वपामीति स्वाहा ॥

आगांसि यानि मनसा वपुषा कृतानि
 वाचा च तान्यनलसो निचरीकृतीति
 यस्तं प्रतिक्रमणरक्षणपण्डितान्तः

सूरिं यजामि जिनधर्मविकाशनेनम् २६

ॐ नमः प्रतिक्रमणपण्डितायाचार्यपरमेष्ठिने अर्घ्यं
निर्वपामीति स्वाहा ॥

संमोहसम्भवसदास्थितिशर्मतादि-

हानाय तिष्ठति पुरं प्रतिमासमेकम् ।

यस्तं विदारितदुराशयमोहजालं

मासैकवासिवृषपं गणपं महामि ॥ २७ ॥

ॐ नमः मासैकवासिने आचार्यपरमेष्ठिने अर्घ्यं
निर्वपामीति स्वाहा ॥

वर्षाविवृद्धिकरमासचतुष्कमास्त

एकत्र यो बहुविधाङ्गनिकायपापात् ।

यायज्मि तं विशदवार्पिकयोगयुक्तं

पूतं गणेश्वरमुदारमहोनिधानम् ॥ २८ ॥

ॐ नमः वार्पिकयोगयुक्ताय आचार्यपरमेष्ठिने अर्घ्यं
निर्वपामीति स्वाहा ॥

चित्ताक्षनिर्जयकृतेऽनशनं तपो य-

श्चर्कति सुन्दरचतुर्विधभुक्त्यभावम् ।

धीरं सदानशनसद्ब्रतभूषिताङ्गं

यायज्मि तं गणतिं सदुपेक्षिताङ्गम् ॥ २९ ॥

ॐ नमूं अनशनतपोयुक्तायाचार्यपरमेष्ठिने अर्घ्यं
निर्वपामीति स्वाहा ॥

द्वात्रिंशदिद्वकवलोत्तमवलभनं य-
देकोत्तरादिकवलैः परिहीयमानम् ।
योऽल्पाशनं चरिकरीति विनिद्रतायै
सूरिं तमाहृतमिताशनमामहामि ॥३०॥

ॐ नमूं अवमौदर्यतपोयुक्तायाचार्यपरमेष्ठिने-अर्घ्यं
निर्वपामीति स्वाहा ॥

नानान्नदातृगतिपात्रगृहादिगाद्यः
संकल्पतोऽशनमुपैति समिक्षुदक्षः ।
आशापिशाच्यपहतेर्ब्रतवृत्तिसंख्या-
संधारकं गणपतिं प्रमहाम्यहं तम् ॥३१॥

ॐ नमूं वृत्तिपरिसंख्यानसहितायाचार्यपरमेष्ठिने अर्घ्यं
निर्वपामीति स्वाहा ॥

पदसद्रसेच्छुदधितैलपयोघृतानां
त्यागं करोत्यंशकलाच्छकलत्वतो वा ।

यः स्वांगकर्शनकृते रसहानकारि-
मूरिं यजामि तमुदारचिदब्धिमग्नम् ॥

ॐ नमूं रसपरित्यागपरिपुष्टायाचार्यपरमेष्ठिने अर्घ्यं
निर्वपामीति स्वाहा ॥

निर्जन्तुके स्यविषये मनसो विकार-
 हेतूज्झिते गृहगुहागतलेंगिशून्ये ।
 शय्यासने स्त इति यस्य विदे विविक्त-
 शय्यासनं तमिह चारु यजामि सूरिम् ।

ॐ ऋं विविक्तशय्यासनतपोयुक्तायाचार्यपरमे-
 ष्ठिने अर्घ्यं निर्वपामीति स्वाहा ॥

ग्रीष्मे गिरौ श्रितशिलः शिशिरे वनस्थः
 प्रावृष्यनोकहमितः सशवादिशयः ।
 क्लेशं करोति वपुषो स्वसुखाविदेङ्ग-
 क्लेशव्रतं गणपतिं तमिमं महामि ॥३४॥

ॐ ऋं कायक्लेशतपोयुक्तायाचार्यपरमेष्ठिने अर्घ्यं
 निर्वपामीति स्वाहा ॥

पापं यदर्जितमकृत्यकृतेश्चकृत्या
 कृत्या विशोधयति यस्तदिदं स्ववित्या ।
 प्रायो मनस्तपसि निष्ठितसूरिमुच्चै-
 र्द्विःपञ्चभेदकलिते तमिमं महामि ३५

ॐ ऋं प्रायश्चित्ताचारायाचार्यपरमेष्ठिने अर्घ्यं
 निर्वपामीति स्वाहा ॥

जातं कपायविषयिप्रकरावरोधा-

दृक्क्षतिवृत्तिषु च तद्वति सादरत्वम् ।
 यं पञ्चधेति विनयं विनयेद्धसूरिं .
 यायज्मि निर्माथितगानकपायमुच्चैः ॥३६॥

ॐ नमः विनयनिरताय आचार्यपरमेष्ठिने
 अर्घ्यं निर्वपामीति स्वाहा ॥

आचार्यमुख्यदशकस्य दुराशयत्वं
 शारीरपीडनमपि प्रविभेत्तुमुच्चैः ।
 यस्य प्रवृत्तिरुदिता गणपं सुवैया-
 वृत्त्याश्रितं परियजामि वृषैकमूर्तिम् ३७
 ॐ नमः वैयावृत्तिसंयुक्ताय आचार्यपरमेष्ठिने
 अर्घ्यं निर्वपामीति स्वाहा ॥

ज्ञानावृत्तिप्रभृतिदुःपरिणामवृद्ध्यै
 साम्नायकं पठति पाठयति श्रुतं वः ।
 पृच्छन् स्मरन्नुपदिशत्यपि धर्मभेदं
 स्वाध्यायधारकागजाधिपमर्चये तम् ३८
 ॐ नमः स्वाध्यायधारकाय आचार्यपरमेष्ठिने
 अर्घ्यं निर्वपामीति स्वाहा ॥

वासान्तरङ्गविविधोपधिचक्रहानं
 श्रुत्याश्रितः स्वमलिदेहमवेक्षमाणः ।

यश्चर्करीति भवपाशसमुच्छिदे तं
व्युत्सर्गधारकगणाधिपमामहामि ॥ ३९॥

ॐ हूं व्युत्सर्गसहिताय आचार्यपरमेष्ठिने
अर्घ्यं निर्वपामीति स्वाहा ॥

आर्त्तं च रौद्रमपि दुःप्रणिधिं निहत्य
दौर्गत्यकर्तनविकर्तनमेति धर्म्यम् ।
शुक्लं च यश्चिदनुभूतिविभूतिभूति-
ध्यानी गणी वरमहाः परियज्यते सः ४०

ॐ हूं ध्याननिष्ठाय आचार्यपरमेष्ठिने अर्घ्यं
निर्वपामीति स्वाहा ॥

रागाद्यबाधवरवित्यनुभूतिमात्रं
दृग्ज्ञप्तिवृत्तितपसां त्विति चैकवृत्ति ।
सामायिकं तदिति पङ्क्तिविधमाचरेद्यः
सामायिकी गणधरो ननु यज्यते सः ४१

ॐ हूं सामायिकसहिताय आचार्यपरमेष्ठिने
अर्घ्यं निर्वपामीति स्वाहा ॥

दिर्द्वादशप्रमिततीर्थकृतां गुणानां
संकीर्तनं प्रमदतः स्तवनं तु षोढा ।
यश्चर्करीति नियतं प्रहताघसङ्गं

स्तोताऽर्हतां गणपतिः किल मह्यते सः ४२

ॐ हूं स्तवनिरताय आचार्यपरमेष्ठिने अर्घ्यं
निर्वपामीति स्वाहा ॥

दुष्कर्मसान्द्रगहनज्वलनायितानां

नाम्नः सतां भगवतामिति वन्दना स्यात्
यस्तां चरत्यनुदिनं जिनवन्दनाकृ-

च्छ्रीमद्गुणाधिपमिमं प्रमहाम्यहं तम् ४३
ॐ हूं वन्दनानिरताय आचार्यपरमेष्ठिने अर्घ्यं
निर्वपामीति स्वाहा ॥

ईयोत्तमार्थदिनमासचतुष्टयाब्द-

पक्षक्षपासु कृतदोषविशोधनाङ्गम् ।

नित्यं प्रतिक्रमणमाचरति स्वयं यः

सूरिं प्रतिक्रमघरं तमियं महामि ॥४४॥

ॐ हूं प्रतिक्रमणनिरताय आचार्यपरमेष्ठिने
अर्घ्यं निर्वपामीति स्वाहा ॥

शिखरीणी

प्रतिक्रान्त्या पूर्वार्जितविविधकर्माणि दलयं-

स्तयालोचं कुर्वन्नुदयदुरुक्मत्रजभिदे ।

भविष्यत्कर्मच्छिन्निस्त्रिखिलविकृतित्यागकरणं

चरेत्प्रत्याख्यानं य इह गणपं तं परियजे ४५

ॐ न्हूं प्रत्याख्याननिरताय आचार्यपरमेष्ठिने
अर्घ्यं निर्वपामीति स्वाहा

मन्दाक्रान्ता

निद्रातन्द्राजिदुदितबलः सूत्रवित्स्वक्षपक्षो
मोक्षेक्षोऽञ्छोऽचलदवदवो द्यंगुलाप्तान्तरांग्रिः
तिष्ठत्यूर्ध्वज्ञ इत समतो लंबिताजानुदोर्यो
गण्यंगोत्सर्गमधमलसंहारमाप्तं तमर्च्ये ॥४६॥
ॐ न्हूं कायोत्सर्गसङ्गतायाचार्यपरमेष्ठिने अर्घ्यं
निर्वपामीति स्वाहा

सुन्दरीछन्दः

सूरिभूरिगुणरत्नमालिकां ।

यः करोति हृदये सदोदये ॥

सोऽयमेति परमेष्ठितापदं ।

सद्भिरुत्तमदृशा विलोक्यते ॥ ४७ ॥

ॐ न्हूं आचार्यपरमेष्ठिने पूर्णार्घ्यं

निर्वपामीति स्वाहा ॥

अथ जयमाला

आर्याछन्दः

अघसङ्घतिमिरनिकर- ।

प्रलयीकरणप्रचण्डमार्त्तण्डान् ॥

सततं स्तवीमि सूरीन् ।

गुणभूरीनुज्ज्वलाचरणान् ॥ १ ॥

छन्दः

मन्दानोकहकन्दानन्दजकन्दामन्दानंदा-
दान् । शुभदम्भारम्भनिशुंभनलंभसमा-
रम्भारम्भान् ॥ अच्छस्वच्छसमुद्धलदच्छ-
लमुक्तालम्बप्रालम्बां- । स्तानाचार्यानार्ज-
वधुर्यान् सूर्यानीडेऽमात्सर्यान् ॥ १ ॥ द्वेषा-
द्वेषविशेषविवर्जिततर्जितदूषणसद्वेषान् ।
सारासारविचारविदेचनकौशलबालमरा-
लाभान् ॥ पञ्चाचारसमाचरणक्षममुक्ति-
कटाक्षसुलक्ष्यज्ञां- । स्तानाचार्यानार्जव-
धुर्यान्वर्यानीडेऽमात्सर्यान् ॥ २ ॥ शब्द-
ब्रह्माजिह्वाविमर्शनलक्षितनित्यब्रह्मत्वान् ।
उद्यद्वादिविवादविमर्दनविद्याद्योतितशि-
वमार्गान् ॥ विद्वद्बुद्धद्वन्द्वधुधिवर्धनशा-
रदराकाशीताभां- । स्तानाचार्यानार्जव-
धुर्यान्वर्यानीडेऽमात्सर्यान् ॥ ३ ॥ तीव्र-
क्रोधज्वलनज्वालामालानिर्मूलनमेघान् ।
गर्वोर्वीधरस्वर्णवज्रांशोभारण्यज्वलनामान्

मायामेयव्रततिव्रातव्रश्चनमाद्यदन्तीन्द्रा- ।
 स्तानाचार्यानार्जवधुर्यान्वर्यानीडेऽमात्स-
 र्यान् ॥ ४ ॥ धैर्यौदार्यौर्जितगाम्भीर्यान्
 करुणासागरचेतस्कां- । स्तारुण्याप्रविक-
 र्तनकर्तनतेजस्कानपि सौम्याङ्गान् ॥ धर्म-
 प्राणवाणसमीपानुत्सारितदुरितव्रातां- ।
 स्तानाचार्यानार्जवधुर्यान्वर्यानीडेऽमात्स-
 र्यान् ॥ ५ ॥ नन्दनचन्दनगङ्गाभङ्गानर्घ-
 सुधाकरपादालीन् । मुक्ताहारसुधालिप-
 राभवकारकसद्भितवागालीन् ॥ सर्वार-
 म्भपरिग्रहमुक्तानुक्ताशेषपदार्थौघां- । स्ता-
 नाचार्यानार्जवधुर्यान्वर्यानीडेऽमात्सर्यान्
 ॥ ६ ॥ सातासातातीतनितान्तप्री-
 तिप्रीतिभरप्रीतान् । सर्पविसर्पत्कंदर्पज्व-
 रदर्पनिवार्यगदात्मांगान् ॥ ध्यानज्ञान-
 ध्वस्तसमस्तश्रद्धावैरिप्रतिपक्ष- । स्ताना-
 चार्यानार्जवधुर्यान्वर्यानीडेऽमात्सर्यान् ॥
 ॥ ७ ॥ प्राणिप्राणत्राणकरानपि विकृत-
 क्षिप्तौ निस्त्रिंशां- । श्रौर्यप्रोज्झितसद्भृदया-
 नपि विश्वमनोनिधिसञ्चौरान् ॥ त्यक्ताशे-
 पग्रन्थभरानपि सशितरत्नत्रयविक्तां- । स्ता-

नाचार्यानार्जवधुर्यान्वर्यानीडेऽमात्सर्यान्
॥ ८ ॥ सप्तभयानवलोकितवृत्तीनघ-
भीरुनुरुचिद्वोधान् । परमोपेक्षासंस्थित-
चित्तान् योगिजनादृतसान्निध्यान् ॥ पद्-
त्रिंशद्गुणभूषणभूपितसद्देहान्निरलङ्कारां- ।
स्तानाचार्यानार्जवधुर्यान्वर्यानीडेऽमात्स-
र्यान् ॥ ९ ॥

मात्सर्यमुत्सार्यविचार्यकार्य- ।

मार्याः सदाचार्यनुतिं चरन्तु ॥

औदार्यगाम्भीर्यसुधैर्यवीर्य- ।

वर्योर्जिताजर्यशिवप्रसत्यै ॥

शार्दूलविक्रीडितच्छन्दः

उद्दीपीकृतसन्मतास्त्वममतानिर्ग्रन्थताभृ-
द्व्रताः । पञ्चाचाररता महोदयधुता विद्या-
वतां सम्मताः ॥ आज्ञेश्वर्यभिता महंनुत-
नता निःशेषबुद्धश्रुता । आचार्या जनता-
हिताः शमगताः पुण्युर्यशोनन्दिताम् ॥

॥ महार्घ्यम् ॥

तेजस्तीव्रगभस्तिचण्डिमचमत्कारेकसं-
वारकं । कीर्तिं शारदशुभ्रभानुधवलां

निःशेषदिग्व्यापिनीम् ॥ आयुर्दीर्घतरं नि-
रामयवपुर्लीलाधमर्णीकृत-। श्रीदं श्रीनिक-
रं करोतु भवतामाचार्यभक्तिः सताम् ॥

॥ इत्याशीर्वादः ॥

ॐ हूं आचार्यपरमेष्ठिने नमः इत्यनेन
अष्टोत्तरशतं जाप्यं जात्यादिपुण्यैः ॥

इत्याचार्यपरमेष्ठिपूजनविधानम्

॥ अथ पाठकपूजनविधानम् ॥

भूतैर्द्विन्दुकलेन्द्रियेभुनवमाभ्रर्षितिसप्ता-
म्बरा- । म्भोध्यम्भोधिभयर्चुवेदगतिवस्वे-
काक्षराणि श्रुते ॥ अष्टाष्टाष्टनगाभ्रपूर्व-
सुगतिविद्रव्यविध्वक्षरै- । भक्त्याज्जेकप-
दस्य तत्पदमितिः शेषांगवाह्यं श्रुतम् ॥१॥

पठति पाठयतीत्याखिलं श्रुतं ।

सकलमूलगुणप्रजमञ्जुलः ॥

य इह तं युनिपाठकमाह्वये ।

ललितवोधकलाकलितान्तस्म ॥ १ ॥

ॐ ह्रौं पठकपरमेष्ठिन् अत्रागच्छागच्छ

संवौपट् आह्वानम् ॥



चारुतरश्रुतसंपठनाप्त- ।

स्वानुभवश्रुतवर्द्धितमोदम् ॥

त्वामिह पाठकमुत्तमभक्तः ।

स्थापयति प्रतिपत्तिनिमित्तम् ॥ ६ ॥

ॐ हौं पाठकपरमेष्ठिन् अत्र तिष्ठ! तिष्ठ! ठः ठः

स्थापनम्

वल्गुतमप्रशमेन धृता किं? ।

मूर्तिरियं विरतं हि यदङ्गम् ॥

सन्निहितं विदधामि समृद्धं ।

पाठकमच्छसमाधिसमुद्रम् ॥ ७ ॥

ॐ हौं उपाध्यायपरमेष्ठिन्! अत्र मम सन्निहितो

भव भव वषट् सन्निधापनम् ॥

॥ अघाष्टकम् ॥

वसन्ततिलकावृत्तम्

सज्जाह्वीजलजसज्जनवज्जलस्य

माधुर्यशैत्यसुरभित्वपवित्रमस्य ।

धारावयेण चरणं शरणं मुनीनां

श्रीपाठका गुणवतां भवतां पुनामि १

ॐ हौं उपाध्यायपरमेष्ठिने जलं निर्घपामीति स्वाहा

अन्तर्निदाघदमनीं कमनीयविद्यां
 तां शिक्षयेति वदतेव नददद्विरेफैः ।
 कर्पूरपूरवरकेशरगन्धसार-
 लेपेन पाठकपदं विशदीकरोमि ॥ २ ॥

ॐ ह्रीं उपाध्यायपरमेष्ठिने चन्दनं निर्वपामीति स्वाहा

तत्तद्गतैः सुविषयैर्विषयिब्रजस्य
 प्रीतिप्रदैरशकलैः कलमाक्षतौघैः ।
 अंशैर्वहिर्गतिमितैरिव चित्कलायाः
 श्रीपाठकक्रममिमं वयमर्चयामः ॥ ३ ॥

ॐ ह्रीं उपाध्यायपरमेष्ठिने अक्षतान् नि०

सौरभ्यकृष्टरगुञ्जदलीद्विजाति-
 सत्केतकीवकुलनीपपयोजपुञ्जैः ।
 सौरभ्यकृत्यामिव शिक्षितुमीहमानैः
 श्रीपाठकक्रमयुगं वयमर्चयामः ॥ ४ ॥

ॐ ह्रीं उपाध्यायपरमेष्ठिने पुष्पं निर्वपामीति स्वाहा

इक्ष्वाज्यदुग्धदधिसाल्पुपदंशकालि-
 शाल्योदनेर्वटकमौदिकमोदकाद्यैः ।
 हेमादिभाजनगतैः स्फुटदुद्धवाष्पैः
 श्रीपाठकर्पिचरणं चरुभिर्यजामि ॥ ५ ॥

ॐ ह्रीं उपाध्यायपरमेष्ठिने नैवेद्यं नि०

ध्वान्तापहारिकिरणप्रसरैः प्रदीपै-
स्तेजोगुणस्फुट्यशोभिरिव क्षितीशैः ।

सद्धेमभाजनगतामितसुन्दरोरु-
स्नेहैर्यजाभि जिनपाठकपादपद्मम् ॥६॥

ॐ ह्रीं उपाध्यायपरमेष्ठिने दीपं निर्वपामीति स्वाहा

सन्धूपिताखिलदिशैर्धनशङ्खयेह
वर्हिब्रजस्वनटनादिव नर्तयद्भिः ।

मृद्वग्निसङ्गतिततागरुधूपधूमैः
श्रीपाठकक्रमयुगं वयमामहामः ॥७॥

ॐ ह्रीं उपाध्यायपरमेष्ठिने धूपं निर्वपामीति स्वाहा

सद्बीजपूरकसुदाडिमनालिकैरैः
कम्प्राग्रपक्ककदलीफलपूगकाद्यैः ।

सेवाऽस्य सत्फलमयीति विभावयद्भिः
श्रीपाठकक्रमयुगं वयमामहामः ॥८॥

ॐ ह्रीं उपाध्यायपरमेष्ठिने फलं निर्वपामीति स्वाहा

गङ्गात्तरङ्गाहिमजीवन्मन्त्रसार-
शाल्यक्षतोद्गमचरुत्तमदीधूपैः ।

दूर्वायुतेर्विशददर्भदलैः फलैः स-

दुत्तारयामि वरपाठकमर्घ्यमुच्चैः ॥ ९ ॥

ॐ ह्रीं उपाध्यायपरमेष्ठिने अर्घ्यं निर्वपामीति स्वाहा

पूर्वाङ्गसङ्गततरश्रुतनाट्यधाम्नि

सत्याम्बरेण विवृता रसना यदीया ।

सन्नर्तकीव नरिनर्त्यथ दर्शयन्ती

भावान् वसन्तु सुखदा हृदिपाठकास्ते १०

ॐ ह्रीं उपाध्यायपरमेष्ठिने पूर्णार्घ्यं नि०

शार्दूलविक्रीडितच्छन्दः

शुद्धाराधनसाधनव्रतसमित्याचारगुल्यादिकान्

यत्रानेकशिवप्रदाचरणमित्याकीर्तितं योगिनां

आचारांगमिदं पदैः खंखंनंभोवस्वेकसंख्यैर्मितं

यः पापव्य पिपाठयत्युरुकृपस्तं पाठकं संयजे १

ॐ ह्रीं ज्ञाताचाराङ्गोपाध्यायपरमेष्ठिने अर्घ्यं

निर्वपामीति स्वाहा ॥

निःशेषव्यवहारधर्मकरणं छेदः प्रतिष्ठापनं

स्वास्वश्रित्समयस्वरूपकथनं यत्न स्थितं वर्त्तते ।

अंगं सूत्रकृतं पदैः परिमितं खंभ्रंभ्रपदत्रिप्रभैः

यः पापव्य पिपाठयत्युरुकृपस्तं पाठकं संयजे २

ॐ ह्रीं ज्ञातसूत्रकृतांगोपाध्यायपरमेष्ठिने अर्घ्यं

निर्वपामीति

एकद्वित्रिचतुःप्रभृत्यवयवैर्जीवादिवस्तुस्थितिः
स्यादेकादितदुत्तरक्रमणतो यत्र स्थिता कीर्तिता
स्थानांगं तदिदं पदैः परिमितं खव्योर्मखँव्यविध-
मैर्यः पापठ्य पिपाठयत्युरुकृपस्तं पाठकं संयजे ३

ॐ ह्रीं ज्ञातस्थानांगोपाध्यायपरमेष्ठिने अर्घ्यं
निर्वपामीति स्वाहा ॥

जीवाद्यर्थकथायथार्थमुदिता सादृश्यसामान्यतो
द्रव्यक्षेत्रविशिष्टभावसमयद्वारेण यत्रोच्चकैः ।
अंगं तत्समवायनाम खँखँखँव्योर्द्विश्रुमाश्रित्पदं
यः पापठ्य पिपाठयत्युरुकृपस्तं पाठकं संयजे ४

ॐ ह्रीं ज्ञातसमवायाङ्गोपाध्यायपरमेष्ठिने अर्घ्यं
निर्वपामीति स्वाहा ॥

भिन्नं वस्तु किमस्त्यभिन्नमिति सत्प्रश्नाः कृता
गौतमैः । याताः पष्टिसहस्रमानममला यत्रो-
च्चकैः कीर्तिताः ॥ व्याख्याप्रज्ञपनांगमभ्रख-
नभोष्टद्विद्विप्रमैर्धृतं पदं । यः पापठ्य पि० ॥५॥

ॐ ह्रीं ज्ञातव्याख्याप्रज्ञप्यङ्गोपाध्यायपरमेष्ठिने
अर्घ्यं निर्वपामीति स्वाहा ॥

सद्रत्नत्रयधर्मभेदकथनं तीर्थङ्करादेः कथा

यत्तावक्षयकारिणी खलु कथा सा ज्ञातृधर्मा-
दिका । अङ्गं पष्ठमिदं पदैः ख^{११}ख^{१२}ख^{१३}पदभूतेषुभिः
संख्यितं यः पापव्य पिपाठयत्युरुकृपस्तं
पाठकं संयजे ॥ ६ ॥

ॐ हौं ज्ञातज्ञातृधर्मकथांगोपाध्यायपरमेष्ठिने
अध्यं निर्वपामीति स्वाहा ॥

यत्रैकादशदर्शनादिविभिदा व्यावर्णनं तन्यते
स्यादङ्गं तदुपासकाध्ययनमित्याख्यातदाना-
र्चनम् ॥ सप्तांगं प्रमितं पदैः ख^{१४}ख^{१५}नभःसप्तै-
कै^{१६}चन्द्रप्रभै- । यः पापव्य पिपाठयत्युरुकृपस्तं
पाठकं संयजे ॥ ७ ॥

ॐ हौं ज्ञातोपासकाध्ययनांगोपाध्यायपरमेष्ठिने
अध्यं निर्वपामीति स्वाहा ॥

अन्ते केवलवित्तिनिर्वृतिकृतां सोदवोपसर्गं
समं । तीर्थं प्रत्युरु वर्ण्यते प्रशमिनामुच्चैर्द-
शानां कथा ॥ स्वाभ्राभ्रैर्मितमै^{१७}न्तै^{१८}कु^{१९}दशमि-
भद्रि^{२०}त्रि^{२१}द्रिकैस्तत्पदै- । यः पापव्य पिपाठय-
त्युरुकृपस्तं पाठकं संयजे ॥ ८ ॥

ॐ हौं ज्ञातान्तकृद्दशांगोपाध्यायपरमेष्ठिने अध्यं
निर्वपामीति स्वाहा ॥

तीर्थं प्रत्युपसर्गमुग्रमृपयः सोद्वादशान्ते युजा
प्राणत्यागमवाप्य यान्ति विजयादीन् ये तदा-
त्मोपदिक् ॥ द्युद्योस्त्राग्धिभिरित्येनोत्तरं दशं वेद-
द्विरन्ध्रैः पदै- । र्यः पापव्य पिपाठयत्युरुकृ-
पस्तं पाठकं संयजे ॥ ९ ॥

ॐ ह्रीं ज्ञातानुत्तरोपपादकदशांगोपाध्यायपरमेष्ठिने
अर्घ्यं निर्वपामीति स्वाहा

लाभालाभसुखासुखाजयजयादिप्रश्नसंकीर्तनं
यद्वाप्रष्टमहच्चतुर्विधकथोद्योतीकरं सप्रभित् ॥
प्रश्नव्याकरणं खखाभ्रविधुभात्रिच्छिद्रं भाभृ-
त्पदं । यः पापव्य पिपाठयत्युरुकृपस्तं पाठकं
संयजे ॥ १० ॥

ॐ ह्रीं ज्ञातप्रश्नव्याकरणांगोपाध्यायपरमेष्ठिने
अर्घ्यं निर्वपामीति स्वाहा ॥

द्रव्यक्षेत्रविशिष्टभावसमयौजस्त्वाज्वलत्क-
र्मणां । तीव्रातीव्रतया शुभाशुभरसो व्याव-
र्ण्यते यत्र तत् ॥ ग्वाभ्राभ्रेस्तुविपाकसूत्र-
मिति स्त्रीभ्रोंज्यष्टसोमैः पदै- । र्यः पापव्य०

ॐ ह्रीं ज्ञातविपाकसूत्रांगोपाध्यायपरमेष्ठिने अर्घ्यं
निर्वपामीति स्वाहा ॥११॥

एकाशीतिविकल्पसत्त्वविलसद्भूतस्त्वै-
 गुणैः । पर्यायैरमितैः प्रतिक्षणभवैर्येन
 ध्रुवं कीर्त्यते ॥ तत्कोट्येकंपदंप्रमं जिन-
 वरैरुत्पादपूर्वं स्मृतं । यः पापं पिपाठ्य-
 त्पुरुषस्तं पाठकं संयजे ॥ १२ ॥

ॐ ह्रीं ज्ञातोत्पादनीयपूर्वोपाध्यायपरमेष्ठिने अर्घ्यं
 निर्वपामीति स्वाहा ॥

पद्द्रव्याणि नयप्रमाणघटनापञ्चास्तिकाय-
 व्रजं । तत्त्वान्यर्थगणं च वर्णयति यद्रव्या-
 दिसामग्न्यतः ॥ लंक्षांपणवतिप्रमाणमन-
 धैरग्रायणीयश्रुतं । यः पापं पिपाठ्यत्पु-
 रुषस्तं पाठकं संयजे ॥ १३ ॥

ॐ ह्रीं ज्ञाताग्रायणीपूर्वोपाध्यायपरमेष्ठिने अर्घ्यं
 निर्वपामीति स्वाहा ॥

यज्जीवादिकवस्तुवृन्दविलसत्सामर्थ्यमुद्भा-
 वय- । द्रव्यक्षेत्रविशिष्टभावसमयैस्तीव्रादि-
 भेदाश्रितम् ॥ लंक्षांसंज्ञतिसत्पदासमिति-
 तद्वीर्यानुवादं स्मृतं । यः पापं पिपाठ-
 यत्पुरुषस्तं पाठकं संयजे ॥ १४ ॥

ॐ ह्रीं ज्ञातवीर्यानुवादपूर्वोपाध्यायपरमेष्ठिने
अर्घ्यं निर्वपामीति स्वाहा ॥

द्रव्यक्षेत्रविमिश्रभावसमयापेक्षावशादस्ति
सन्नास्तीत्यादिकसप्तभङ्गकथनं यत्रासमा-
सत्वतः ॥ लंक्षांपिष्टिसमस्तिनास्तिकथनं पूर्वं
जिनेशैः स्मृतं । यः पापं पिपाठयत्यु-
रुक्पस्तं पाठकं संयजे ॥ १५ ॥

ॐ ह्रीं ज्ञातास्तिनास्तिप्रवादपूर्वोपाध्यायपर-
मेष्ठिने अर्घ्यं निर्वपामीति स्वाहा-॥

ज्ञानानां सुमतिश्रुतावधिभनःपर्यायशश्व-
दिदा- । मात्मानं कुमतिश्रुतावधिविदामा-
विश्वरीकूर्ति यत् ॥ विद्रादं खलु पूर्वमुक्तम-
नघे रूपोनकोटीपदै- । यः पापं पिपाठ-
यत्युरुक्पस्तं पाठकं संयजे ॥ १६ ॥

ॐ ह्रीं ज्ञानज्ञानप्रवादपूर्वोपाध्यायपरमेष्ठिने
अर्घ्यं निर्वपामीति स्वाहा ॥

यत्सत्यं दशधावचःप्रकथनं न्यानं प्रयत्न-
रलं । भूतं यत्र परिम्फुरत्युदयते भाषा-
गणोज्जेकथा ॥ पूर्वं तन्त्रलु मत्यवादमु-

प्राणत्राणविधायकं बहुविधं चौकित्सकं
प्रक्रमं । पूर्वं जांगुलिकं तदादिकमपि
प्रव्यज्यते येन तत् ॥ प्राणावादमिदं त्रयो-
दशलसत्कोटीसमस्तैः पदैः । र्यः पापव्य
पिपाठयत्युरुकृपस्तं पाठकं संयजे ॥ २३ ॥

ॐ ह्रीं ज्ञातप्राणवादपूर्वोपाध्यायपरमेष्ठिने
अर्घ्यं निर्वपामीति स्वाहा ॥ -

छन्दोऽलंकृतिनाटकं वदति यत्सर्वाः कलाः
स्त्रीगुणान् । गर्भाधानमुखावसूत्तरशतं स-
म्यक्त्वमुख्याः क्रियाः ॥ प्रोक्तं तन्नवकोटि-
संमतपदैः पूर्वं क्रियाशालि यत् । यः पापव्य
पिपाठयत्युरुकृपस्तं पाठकं संयजे ॥ २४ ॥

ॐ ह्रीं ज्ञातक्रियाविशालपूर्वोपाध्यायपरमेष्ठिने
अर्घ्यं निर्वपामीति स्वाहा ॥

पट्त्रिंशत्परिकर्मदिग्व्यवहृतीष्टो चतुर्वी-
जभृत् । यल्लोकत्रयरूपमादिशति सन्मोक्षो-
रुतद्धेतु शम् । पञ्चाशन्मतलक्षसद्विदश-
कोट्याप्तप्रमाणैः पदैः ॥ सारांतं वरलोक-
विंदुमुखमित्यर्चं तदध्यापकम् ॥ २५ ॥

ॐ हौं ज्ञातत्रिलोकसारपूर्वोपाध्यायपरमेष्ठिने
अर्घ्यं निर्वपामीति स्वाहा ॥

आर्या

पाठककठिनगुणान् यः । कण्ठे विनिधाय
पठति पाठयति ॥ उत्कण्ठित इव हठतो
वैकुण्ठस्तं समाश्रयति ॥ १ ॥ पूर्णार्घ्यम्

॥ अथ जयमाला ॥

॥ दोधकवृत्तम् ॥

दुर्वादिवदनोद्धारकुहालविलसद्गिरः ॥
पाठकस्य गुणव्रातं स्तुवे तद्गुणलब्धये ॥१॥
दुरितारातिविमर्दनदेव । सुरनरविहित-
सदापदसेव ॥ निर्जितदुर्जयदुष्टकपाय ।
जय पाठक गुणरत्ननिकाय ॥१॥ उदि-
तोदितविततश्रुतबोध । प्रकरीभवदशुभा-
ङ्गनिरोध ॥ संयमरक्षणदक्षणदेह । चिल-
क्षणलक्षितमुखगेह ॥ २ ॥ अनगाराचा-
राङ्गनिवास । सृत्रकृतस्थानांगविलास ॥
समवायाङ्गस्फुटितानन्द । व्याख्याप्रज्ञस्तु-
त्रतकन्द ॥ ३ ॥ ज्ञानधर्मकयनांगसमद्र ।

सागाराध्ययनद्युतिचन्द्र ॥ अंतकृदादि-
 दशांगाराम । सद्नुत्तरदशजलधरनाम ४
 प्रश्रव्याकरणांगशरीर । चारुविपाकसू-
 त्रधरधीर ॥ पूर्वोत्पादगभीरनिनाद । चा-
 र्वग्रायणीयहितवाद ॥ ५ ॥ वीर्यवादवि-
 दितोर्जितवीर्य । अस्तिनास्तिकथनोद्ध-
 तधैर्य ॥ ज्ञानवादशरदलितविकार । सत्य-
 वादवरवादविचार ॥ ६ ॥ आत्मवादकृत-
 सम्भवपार । कर्मवादचलतर्जितमार ॥
 प्रत्याख्यानाद्वत्तवरवृत्त । विद्यावादाम-
 लतरचित्त ॥ ७ ॥ वरकल्याणवादसुनि-
 धान । प्राणवादकृतशर्मनिधान ॥ क्रिया
 विशालकृतव्रतभार । लोकविंदुसाराल-
 ङ्कार ॥ ८ ॥ शमतामृतहृतममताताप ।
 तत्त्वविचारनिवारितपाप ॥ जय पाठक
 कण्ठीरवकण्ठ । कठिनश्रुतकेशरवैकुण्ठ ९
 ॥ ९ ॥ गुणभूषण निर्दृपणकाय । वर्ध-
 मानचरितोद्यतवाय ॥ करुणासागर
 सागरचन्द्र । यशोनन्दिनन्दिवरभद्र ॥ १० ॥

(घत्ता) मालिनीवृत्तम्

पठितकठिनविद्यः कुंठितारात्यवद्यः

प्रशमकरणसद्यः पीतचिन्नीरहद्यः ।

जननहरणविद्यः शक्रचक्रप्रवन्द्यः

प्रहतजगतविद्यः पाठकः स्तान्मुदेऽद्य ॥

इतिमहाध्व्यम्

वसन्ततिलकवृत्तम्

श्रीपाठकाः पठनपाठनकर्मठाश्चि-

दानन्दसुन्दरमठाः कठिनव्रतांगाः ।

जाड्यं हरन्तु दुरितानि विदारयन्तु

पद्मां ददत्वपि यशः प्रथयन्तु ते वः ॥

इत्याशीर्वादः

ॐ ह्रीं णमो उवञ्ज्ञायाणं उपाध्यायपरमेष्ठिने नमः

इत्यनेनाष्टोत्तरशतं जाप्यं

॥ इत्युपाध्यायपरमेष्ठिपूजा ॥

॥ अथ साधुपूजाविधानं ॥

भुजङ्गप्रयातवृत्तम्

कृतानञ्जसम्पत्त्वैरिप्रहार

स्फुरत्सद्विवेकामृतक्षालितान्तः ।
 विरक्तः परिव्यालमुक्तप्रयुक्तः
 समाकारयाम्यत्र तं साधुमुच्चैः ॥ १ ॥
 उं न्हः साधुपरमेष्ठिन्नत्रैद्येहि एहि! संवौपट्
 इत्याह्वानम् ॥

पदार्थाविवेदी दृगावारनाशा-
 चिदानन्दमुक्तौ प्रदत्तावधानः ।
 समं पश्यति श्वभ्रदुःखं च दैवं
 सुखं यस्तमास्थापयाम्यत्र साधुम् ॥ २ ॥
 उं न्हः साधुपरमेष्ठिन्नत्र तिष्ठ तिष्ठ ठः ठः
 स्थापनम् ॥

न मोमूर्तिं मूर्तौ न जोहूर्तिं भुक्तौ
 न तोतूर्तिं सङ्गे न यः स्फूर्त्यनङ्गे ।
 न सोस्मूर्तिं चित्त्वं च यः स्फूर्त्यचित्त्वं
 चरीकर्म साधुं तमभ्यर्णमुच्चैः
 उं न्हः साधुपरमेष्ठिन्नत्र मम ननिहितो भ
 ननिधा

अजीवैर्जगज्जीवजीवैरिवोच्चै-

यजे जीवनैश्चारुनिर्ग्रन्थसाधून् ॥ १ ॥

ॐ न्हः साधुपरमेष्ठिने जलं निर्वपामीति स्वाहा

सुगन्धैस्सुगन्धीकृताशेषगन्धैः

प्रबन्धप्रबन्धैस्सुकर्पूरपूरैः ।

अमायं कपायस्वकायप्रहायं

यजे सिद्धसिद्धिं सुधासिन्धुसाधुम् ॥२॥

ॐ न्हः साधुपरमेष्ठिने गन्धं निर्वपामीति स्वाहा ॥

क्षतैस्त्वक्षतैरक्षतैरक्षतासैः

क्षतावेतपक्षैरिवश्वेतपक्षैः ।

विपक्षाक्षपक्षक्षिपाक्षिक्षपेशं

यजे साधुसिद्धं स्वचित्कक्षरक्षम् ॥३॥

ॐ न्हः साधुपरमेष्ठिने अक्षतान् निर्वपामीति स्वाहा

अराजत्वराराजत्सुराजीवराजी

लसत्केतकीजातजात्यादिपुण्यैः ।

असङ्गस्वरूपं चिदानन्दकृपं

यजे साधुवृन्दं समाध्यम्बुकन्दम् ॥ ४ ॥

ॐ न्हः साधुपरमेष्ठिने पुण्यं निर्वपामीति स्वाहा ॥

शतच्छिद्रफेण्यर्द्धचन्द्रैः पुट्टीभि-

र्लसद्यज्ञनाशल्यशाल्योदनाद्यैः ।

स्फुरत्सद्विवेकामृतक्षालितान्तः ।
 विरक्तः परिव्यालमुक्तप्रयुक्तः
 समाकारयाम्यत्र तं साधुमुच्चैः ॥ १ ॥

ॐ न्हः साधुपरमेष्ठिन्नत्रैह्येहि एहि! संवौषट्
 इत्याहानम् ॥

पदार्थाववेदी दृगावारनाशा-
 च्चिदानन्दमुक्तौ प्रदत्तावधानः ।
 समं पश्यति श्वभ्रदुःखं च दैवं
 सुखं यस्तमास्थापयाम्यत्र साधुम् ॥ २ ॥
 ॐ न्हः साधुपरमेष्ठिन्नत्र तिष्ठ तिष्ठ ठः ठः
 स्थापनम् ॥

न मोमूर्ति मूर्तौ न जोहूर्ति मुक्तौ
 न तोतूर्ति सङ्गे न यः स्फूर्त्यनङ्गे ।
 न सोस्मूर्ति चित्तं च यः स्फूर्त्यचित्तं
 चरीकर्म साधुं तमभ्यर्णमुच्चैः ॥ ३ ॥
 ॐ न्हः साधुपरमेष्ठिन्नत्र मम सन्निहितो भव भववपट्
 सन्निधापनम् ॥

अनच्छाच्छताकारिसंगच्छदच्छ-
 सरूपैस्सुभूपैरिवानन्दकूपैः ।

उद्यद्दिवाकरकरस्पृशि शुद्धमार्गे

हस्तद्वयप्रमितदत्तदृशाप्रमत्तम् ।

या स्याद्भक्तिः समितिमाहुरिमां सदीर्या

तद्धारिधीरवरसाधुगणं महामः ॥६॥

ॐ न्हः ईर्यासमितिनिरताय साधुपरमेष्ठिने अर्घ्यं

निर्वपामीति स्वाहा ॥

या कर्कशातिपरुषा कदनिष्ठुरान्य-

कोपिन्यथांगिहतिक्लृष्टहुमानिनी च ।

छेदंकरी नयकरीति दशप्रभेद-

मन्तःकृशास्थ कथितं वचनं सदोपम् ८

दुर्भाषणं दशविधं तदिदं विहाय

निःसंशयं हितमितं मुनिवाक्यजातम् ।

भाषासमित्यनघसद्व्रतमीदृशं त-

त्तद्धारणोद्धरधुरंधरसाधुमर्षे ॥९॥

ॐ न्हः भाषाममितिब्रतसहिताय साधुपरमेष्ठिने

अर्घ्यं निर्वपामीति स्वाहा ॥

अङ्गारशङ्कितसमुद्गमनोद्भवाद्यः

कर्मान्तरायमुखसदोपहरं महद्भिः ।

कालेऽर्पितं यदज्ञानं सतिशेषणा सा

तद्धारिधीरहदयं प्रयजामि साधुम् १०

ॐ नमः सत्यमहाव्रतधारिणे साधुपरमेष्ठिने अर्घ्यं
निर्वपामीति स्वाहा ॥

यत्स्वीकृतिर्विकृतिपुष्पवृषीनिवास-
कुण्डीसुवर्हतृणसंस्तरणादिकस्य ।

दत्तस्य केन च न संयमसाधनस्य
साधोर्महामि तदचौर्यमहाव्रतं सत् ॥३॥

ॐ नमः परमाचौर्यमहाव्रताय साधुपरमेष्ठिने अर्घ्यं
निर्वपामीति स्वाहा ॥

चिज्जाग्रदुग्रविशदात्मनिजात्मराजे
चर्या समस्तपरवस्तुमुचो यतेर्या ।

तद्ब्रह्मचर्यममलव्रतराजिराजं
तद्धारिधीरवरसाधुगणं महामः ॥४॥

ॐ नमः ब्रह्मचर्यधारिणे साधुपरमेष्ठिने अर्घ्यं
निर्वपामीति स्वाहा ॥

अन्तर्वहिर्गतसमस्तपरिग्रहस्य
त्यागः सदा तदपरिग्रहताव्रतं सत् ।

सद्भेदवेदवलनिर्दितमूर्च्छितस्य
तद्धारकं विशदसाधुगणं महामः ॥५॥

ॐ नमः परिग्रहविरतिमहाव्रतधारिणे साधुपरमेष्ठिने
अर्घ्यं निर्वपामीति स्वाहा ॥

उद्यद्दिवाकरकरस्पृशि शुद्धमार्गे

हस्तद्वयप्रमितदत्तदृशाप्रमत्तम् ।

या स्याद्गतिः समितिमाहुरिमां सदीर्या

तद्धारिधीरवरसाधुगणं महामः ॥६॥

ॐ न्हः ईर्यासमितिनिरताय साधुपरमेष्ठिने अर्घ्यं

निर्वपामीति स्वाहा ॥

या कर्कशातिपरुषा कदनिष्ठुरान्य-

कोपिन्यथांगिहतिकृद्बहुमानिनी च ।

छेदंकरी नयकरीति दशप्रभेद-

मन्तःकृशाऽथ कथितं वचनं सदोपम् ८

दुर्भाषणं दशविधं तदिदं विहाय

निःसंशयं हितमितं मुनिवाक्यजातम् ।

भाषासमित्यनघसद्ब्रतमीदृशं त-

त्तद्धारणोद्धरधुरंधरसाधुमच्च ॥९॥

ॐ न्हः भाषासमितिघतसहिताय साधुपरमेष्ठिने

अर्घ्यं निर्वपामीति स्वाहा ॥

अङ्गारशक्तिसमुद्गमनोद्भवाद्यः

कर्मान्तरायमुखदोषहरं महद्भिः ।

कालेऽर्पितं यदज्ञानं सत्तिसेपणा सा

तद्धारिधीरहदयं प्रयजामि माधुम् १०

परित्यक्तसङ्गं कृतानङ्गभङ्गं

यजे साधुवृन्दं जगज्जीवभन्दम् ॥ ५ ॥

ॐ न्हः साधुपरमेष्ठिने नैवेद्यं निर्वपामीति स्वाहा ॥

सुपात्रस्थितस्नेहवृत्तिप्रकाशैः

प्रदीप्तैः प्रदीपीकृताशाङ्गनास्यैः ।

लसत्सज्जनाभैर्गुणाशून्यमध्यै-

र्यजे साधुसाधुं प्रसिद्धस्वसिध्यै ॥ ६ ॥

ॐ न्हः साधुपरमेष्ठिने दीपं निर्वपामीति स्वाहा ॥

स्वमग्नौ विनिक्षिप्य दौर्गन्ध्यबन्धं

दशाशास्यमुच्चैः करोति त्रिसन्ध्यम् ।

तदुद्दामकृष्णागुरुद्रव्यधूपै-

र्यजे साधुसाधुं नटद्रव्यक्तरूपैः ॥ ७ ॥

ॐ न्हः साधुपरमेष्ठिने धूपं निर्वपामीति स्वाहा ॥

लसज्जम्बुजम्बीरनारंगनिम्बु

प्रपक्वोरुर्माम्रपूगप्रमुख्यैः ।

फलैः सत्फलीभूतमोक्षैकवृक्षं

यजे साधुमुच्चैस्स्वरक्षैकदक्षम् ॥ ८ ॥

ॐ न्हः साधुपरमेष्ठिने फलं निर्वपामीति स्वाहा ॥

पयोधारया चन्दनेनाक्षतौघैः

प्रफुल्लैस्तुफुल्लैश्चरुदारदीपैः ।

प्रधूपैः फलैश्चारुसद्गन्धपूर्वैः

समुत्तारयाम्यर्घ्यसाधून्महामः ॥ ९ ॥

ॐ नमः साधुपरमेष्ठिने अर्घ्यं निर्वपामीति स्वाहा ॥

जगत्तापपापव्यपोहप्रभावं

मुदा साधुवृन्दं सदा यो यजेत ।

विकल्पानुयातस्वरूपैकमुक्तिं

श्नदित्येति संसारचर्छां निहत्य ॥ १० ॥

पूर्णार्घ्यम् ॥

रक्षा त्रसस्थावरदेह्यसूनां

साष्टौशतं प्राप्तभिदाप्रमादम् ।

अहिंसनं नाम महाव्रतं तत्

तद्वारकं साधुगणं महामि ॥ ११ ॥

ॐ नमः प्राणहिंसाविरताय साधुपरमेष्ठिने अर्घ्यं

निर्वपामीति स्वाहा ॥

सत्यं हितं दशविधं वचनं प्रियं य-

द्धर्म्यं तदस्य कथनं दलितप्रमादम् ।

सत्यं महाव्रतमिदं भवताविनासि

तद्वारकं विशदसाधुगणं महामि ॥ १२ ॥

१ भवताविनासि इत्यत्र भवतापनाशि इति पाठभेदः ।

ॐ न्हः सत्यमहाव्रतधारिणे साधुपरमेष्ठिने अर्घ्यं
निर्वपामीति स्वाहा ॥

यत्स्वीकृतिर्विकृतिपुष्पवृसीनिवास-
कुण्डीसुवर्हतृणसंस्तरणादिकस्य ।

दत्तस्य केन च न संयमसाधनस्य
साधोर्महामि तदचौर्यमहाव्रतं सत् ॥३॥

ॐ न्हः परमाचौर्यमहाव्रताय साधुपरमेष्ठिने अर्घ्यं
निर्वपामीति स्वाहा ॥

चिज्जाग्रदुग्रविशदात्मनिजात्मराजे
चर्या समस्तपरवस्तुमुचो यतैर्या ।

तद्ब्रह्मचर्यममलव्रतराजिराजं
तद्धारिधीरवरसाधुगणं महामः ॥४॥

ॐ न्हः ब्रह्मचर्यधारिणे साधुपरमेष्ठिने अर्घ्यं
निर्वपामीति स्वाहा ॥

अन्तर्वाहिर्गतसमस्तपरिग्रहस्य
त्यागः सदा तदपरिग्रहताव्रतं सत् ।

सद्भेदवेदवलनिर्दितमूर्च्छितस्य
तद्धारकं विशदसाधुगणं महामः ॥५॥

ॐ न्हः परिग्रहाविरातिमहाव्रतधारिणे साधुपरमेष्ठिने
अर्घ्यं निर्वपामीति स्वाहा ॥

उद्यद्दिवाकरकरस्पृशि शुद्धमार्गे

हस्तद्वयप्रमितदत्तदृशाप्रमत्तम् ।

या स्याद्गतिः समितिमाहुरिमां सदीर्यां

तद्धारिधीरवरसाधुगणं महामः ॥६॥

ॐ न्हः ईर्यासमितिनिरताय साधुपरमेष्ठिने अर्घ्यं

निर्वपामीति स्वाहा ॥

या कर्कशातिपरुषा कदनिष्ठुरान्य-

कोपिन्यथांगिहतिकृद्बहुमानिनी च ।

छेदंकरी नयकरीति दशप्रभेद-

मन्तःकृशाऽथ कथितं वचनं सदोषम् ८

दुर्भाषणं दशविधं तदिदं विहाय

निःसंशयं हितमितं मुनिवाक्यजातम् ।

भाषासमित्यनघसद्ब्रतमीदृशं त-

तद्धारणोद्धरधुरंधरसाधुमर्चं ॥९॥

ॐ न्हः भाषासमितिब्रतसहिताय साधुपरमेष्ठिने

अर्घ्यं निर्वपामीति स्वाहा ॥

अङ्गारशङ्कितसमुद्गमनोद्भवाद्यः

कर्मान्तरायमुखदोषहरं महद्भिः ।

कालेऽर्पितं यदशनं सतिसैपणा सा

तद्धारिधीरहृदयं प्रयजामि साधुम् १०

ॐ ह्रः एषणासमितिनिरताय साधुपरमेष्ठिने
अर्घ्यं निर्वपामीति स्वाहा ॥

दुष्टं प्रमृष्टमवधानतयाऽऽददीत
स्थाने यदुज्झति यतिः सति पुस्तकादि
काले कियत्यपि गते पुनरीक्ष्यमाण
आदानकोज्झसमितीध्दमुनिं तमर्चं ११

ॐ ह्रः आदाननिक्षेपणसमितिनितरताय साधुपर-
मेष्ठिने अर्घ्यं निर्वपामीति स्वाहा ॥

तोकोपरोधरहिते कुशले विजन्तौ
देशे विडादिकमलत्यजनं मुनेर्यत् ।

उत्सर्गनामसमितिब्रतमुत्तमं त-
त्तद्धारि साधुगणमुत्तममर्चयामः ॥१२॥

ॐ ह्रः उत्सर्गसमितिनिरताय साधुपरमेष्ठिने
अर्घ्यं निर्वपामीति स्वाहा ॥

शीतोष्णमृदुमृदुलघ्वलघूद्धरूक्ष-
स्निग्धार्थतोऽभिलपितात्परवस्तुभुक्तिः ।

व्यावृत्तयः स्पृशति चित्कलयाऽऽत्मना स्वं
तं स्पर्शनेन्द्रियजयोधुरसाधुमर्चं ॥१३॥

ॐ ह्रः स्पर्शनेन्द्रियव्यापाररहिताय साधुपरमेष्ठिने
अर्घ्यं निर्वपामीति स्वाहा ॥

कद्वाम्लतिक्तमधुराक्तकपायतार्था-

दिष्टान्निवृत्य रसतः स्वरसैकनिष्ठः ।

आत्मानमेव रसयत्युदितप्रमोदं

तं साधुमात्तरसनाजयमर्चयामः ॥१४॥

ॐ ह्रः रसनेन्द्रियव्यापाररहिताय साधुपरमेष्ठिने

अर्घ्यं निर्वपामीति स्वाहा ॥

कृष्णागुरुद्रवसुचन्दनमल्लिकादि

कर्पूरसन्मृगमदादिसुगन्धतोऽर्थात् ।

व्यावृत्य यश्चिदुदयोत्कटमात्मरूपं

पश्यत्यनल्पगुणसाधुगणं महामः ॥१५॥

ॐ ह्रः घ्राणेन्द्रियव्यापाररहिताय साधुपरमेष्ठिने

अर्घ्यं निर्वपामीति स्वाहा ॥

आरक्तपीतहरितोज्ज्वलकृष्णतोऽर्था-

दिष्टान्निवृत्य परवस्तुनिवृत्तिवृत्तिः ।

यः पश्यति स्वममृतप्रमदेकरूपं

चक्षुर्जयोच्छलितसाधुगणं महामः ॥१६॥

ॐ ह्रः चक्षुर्विषयातीताय साधुपरमेष्ठिने अर्घ्यं

निर्वपामीति स्वाहा ॥

सत्तालमानघृतमूच्छेनचित्तहारि-

सप्तस्वरश्रवणतो विनिवृत्य शस्वत् ।

चिच्छद्वलक्ष्यमहिमानमवैति यः स्वं

तं कर्णनिर्जयपरं प्रयजामि साधुम् १७

ॐ न्हः करणेन्द्रियविषयातीताय साधुपरमेष्ठिने

अर्घ्यं निर्वपामीति स्वाहा ॥

मासद्वयत्रयचतुष्टयतो वरत्व-

साम्याधमत्वमपि तं कचलोचतांतम् ।

यः सोपवासमनिशं चरिकर्त्ति धीर-

स्तं लोचमूलगुणधं प्रयजामि साधुम् १८

ॐ न्हः कचलोचव्रतनिरताय साधुपरमेष्ठिने अर्घ्यं

निर्वपामीति स्वाहा ॥

रोमाजिनोद्भवविचित्रदुकूलतूल-

सम्भूतवल्कलजयं च विधाम्वरोज्झं ।

आशाम्वरं परिदधाति विशुद्धमूर्ति-

स्तं नाग्न्यभूषणविभूषितसाधुमर्चे ॥ १९ ॥

ॐ न्हः नाग्न्यव्रतनिरताय साधुपरमेष्ठिने अर्घ्यं

निर्वपामीति स्वाहा ॥

आशामलीमसपुमान्न विशुद्धिमेति

पूतैर्जलैरशुचि नापि शरीरमेतत् ।

भूमौ जलप्रसरणादिति जीववाधा

न स्नातियस्तामिह पूतमूर्तिं महामः २०

ॐ हः अस्नानव्रतधारिणे साधुपरमेष्ठिने अर्घ्यं
निर्वपामीति स्वाहा ॥

यत्कर्णदन्तमलयोर्वहुजीवसूति-
स्तद्वर्षणाद्भवति जीवनिकायहिंसा ।
तद्रक्षणार्थमथ संस्करणाद्यभावा-
त्तद्वन्तधावनविवर्जितसाधुमर्चे ॥२१॥

ॐ हः दन्तधावनरहिताय साधुपरमेष्ठिने अर्घ्यं
निर्वपामीति स्वाहा ॥

खद्वोच्चपट्टकपरिग्रहयाचनादि-
दोषात्स्वतन्त्रशयनं क्षितिशायितेयम् ।
निद्राजयाय वपुषः सुखतोज्झनाय
शेते क्षितौ नृपवदुत्तमसाधुमर्चे ॥२२॥

ॐ हः भूमिशयननिरताय साधुपरमेष्ठिने अर्घ्यं
निर्वपामीति स्वाहा ॥

उद्भाशनेऽस्ति शकनं मम यावदुच्चै-
र्भुजीय तावदिति सङ्गरदार्व्यचीरः ।

उद्गीभवन्करपुटेन करोति भुक्तिं

साधुं महामि तमलं स्थितिभुक्तियुक्तम्

ॐ हः स्थितिभुक्तिनिरताय साधुपरमेष्ठिने अर्घ्यं
निर्वपामीति स्वाहा ॥

ध्यानाय संयमनिधिप्रतिपालनाय

यद्भोजनं चरिकरीति सदैकवारम् ।

दिर्भुक्तिः सकलसंयमहानिदोषा-

त्साध्वेकभुक्तगुणधं प्रयजामि साधुम् २४

ॐ न्हः एकभुक्तनिरताय साधुपरमेष्ठिने अर्घ्यं

निर्वपामीति स्वाहा ॥

यः संचितान्ननु निराकुरुतेऽपराधान्

गर्हानुशीतिकरणान्नियतक्षणं यः ।

सः स्यात्प्रतिक्रमधरो मुनिराजवृत्ति-

स्तं पूजयामि सुदृढव्रतसाधुसाधुम् २५

ॐ न्हः प्रतिक्रमणनिरताय साधुपरमेष्ठिने अर्घ्यं

निर्वपामीति स्वाहा ॥

कायादिकं सकलंवस्तु न मेऽस्ति किञ्चि-

न्नातः परं परमचिन्मयमात्ररूपात् ।

ध्यात्वेति लम्बितभुजद्वयभुद्भुजानु

शांतस्समुज्झति वपुर्मुनिमर्चये तम् २६

ॐ न्हः कायोत्सर्गनिरताय साधुपरमेष्ठिने अर्घ्यं

निर्वपामीति स्वाहा ॥

सत्त्वेषु सद्गुणेषु दुःखितदुर्जनेषु

मैत्रीप्रमोदकरुणासमतां दधानम् ।

रागादिदोषपरिहारविचाररूपं

सामायिकव्रतमितं प्रयजामि साधुम् २७

ॐ न्हः सामायिकव्रतनिरताय साधुपरमेष्ठिने
अर्घ्यं निर्वपामीति स्वाहा ॥

प्रत्यूषमध्यदिनसायमिति त्रिसन्ध्यं

तीर्थङ्करादिभगवत्पदपद्मनामः । (?)

विन्यस्तहस्तवरमस्तकवारिजेन

तद्वन्दनाव्रतमितं प्रयजामि साधुम् २८

ॐ न्हः वन्दनानिरताय साधुपरमेष्ठिने अर्घ्यं
निर्वपामीति स्वाहा ॥

सद्विद्यहृद्यनिरवद्यसुगद्यपद्य-

स्तोत्रैरनल्पगुणकीर्त्तनमर्हतां यत् ।

सैषा स्तुतिः सकलकश्मलजालहर्त्री

तत्संस्तुतिव्रतभृतं प्रयजामि साधुम् २९

ॐ न्हः स्तुतिनिरताय साधुपरमेष्ठिने अर्घ्यं
निर्वपामीति स्वाहा ॥

द्रव्यश्रुताध्ययनतः शमिनामुदेति

भावश्रुतं तदघसंघनिवारमस्यात् ।

योऽध्यात्मशास्त्रपठनं चरिर्कर्त्ति नित्यं

स्वाध्यायसद्व्रतभृतं प्रयजामि साधुम् ।

ॐ न्हः स्वाध्यायनिरताय साधुपरमेष्ठिने अर्घ्यं
निर्वपामीति स्वाहा ॥

श्रीसाधुसाधुगुणसुन्दररत्नमाला-

मेतां करोति सदये हृदये सुधीर्यः ।

तन्मोहसङ्गतिभवद्दुरितारितीव्र-

ध्वान्तस्थितिप्रलयमत्र तनोति सद्राक्

उं न्हः साधुपरमेष्ठिने पूर्णार्घ्यं निर्वपामीति स्वाहा ॥

अथ जयमाला.

आर्या.

दयितदयारससरसं

विरसीभूताखिलेन्द्रियार्थरसं ।

स्ववशीकृतचिद्रूपं

वन्दे वरशीलशालिनं साधुम् ॥१॥

अनुग्रहसङ्ग्रहसम्भृतकाय

सुरक्षितसर्वशरीरनिकाय ।

महोदयकारण सत्यगिरीश

जयेह गतस्पृह साधुगिरीश ॥

अचौर्यलसद्ब्रतसंवृतदेह

विखण्डितकर्म सुखामृतगेह ।

स्वभावकृतस्थितितर्जितदार

सदा जय साधुपतेऽधनिवार ॥१॥
 अनाधिसमाधिविनानलतुल्य
 परिच्छदविच्छिदया कृतशल्य ।
 निरुद्धमनोवचनाङ्गविहार
 सदा जय साधुपतेऽधनिवार ॥२॥
 विहारसमित्यपदूरितपाप
 शमामृतपानहतोद्भवताप ।
 स्वधर्मकथाकरणक्षतमार
 सदा जय साधुपतेऽधनिवार ॥३॥
 गृहीतसदानवकोटिविशुद्ध
 सुवल्भनचिन्मयरूपविशुद्ध ।
 सदा ग्रहणत्यजनाक्षविचार
 सदा जय साधुपतेऽधनिवार ॥४॥
 भवोद्भवभोगशरीरविरक्त
 समाधिसमुद्रनिमज्जनरक्त ।
 मलत्यजनेनवधानविदार
 सदा जय साधुपतेऽधनिवार ॥५॥
 त्वगिन्द्रियरुद्धिविशुद्धविवोध
 कृतोद्धतसद्रसनेन्द्रियरोध ।
 विनिर्जितनाशिकभावविकार

सदा जय साधुपतेऽघनिवार ॥५॥
 विकर्णितकर्णलसद्गुणसत्र
 निराकृतलोभकपायपवित्र ।
 अजस्रसुसंहृतचक्षुरुदार
 सदा जय साधुपतेघनिवार ॥६॥
 शिरोरुहलोचविधानसुधीर
 निमज्जनवर्जनचारुशरीर ।
 महीशयनत्वदितेन्द्रियसार
 सदा जय साधुपतेघनिवार ॥७॥
 समाचरितोद्भवाशनकृत्य
 सदैककभुक्तिविनश्यदकृत्य ।
 पटप्रकरत्यजनादविकार
 सदा जय साधुपतेघनिवार ॥८॥
 श्रिताद्विजघर्षणबोधविलास
 प्रतिक्रमणार्जितमुक्तिनिवास ।
 तनूज्झनवीक्षितसंभवपार
 सदा जय साधुपतेघनिवार ॥९॥
 समत्वजिताङ्गममत्वविशेष
 जिनक्रमवन्दनसुन्दरवेष ।
 जिनक्रमसंस्तवसुन्दरहार

सदा जय साधुपतेघनिवार ॥१०॥

सदागमसङ्गमबुद्धसुतच्च

सुजातवचोमृततोपितसत्त्व ।

उपाधिविनाशभवन्मुदगार

सदा जय साधुपतेघनिवार ॥११॥

वसन्ततिलकवृत्तम्

साधुं नमामि दुरितं ननु संहरामि

साधुं स्मरामि सुगतिं परिवर्द्धयामि ।

साधुं महामि भवतामधिकं जहामि

साधुं धरामि हृदये शिवतामयामि ॥१॥

ॐ नमः साधुपरमेष्ठिने महाधर्म्यं निर्वपामीति स्वाहा ॥

आयुर्वल्लीविलासं सकलसुखफलैर्द्राघयित्वा-

श्वनल्पं । धीरं हीरं शरीरं निरममुपनय-

त्वातनोत्वच्छकीर्तिम् ॥ सिद्धिं वृद्धिं स-

मृद्धिं प्रथयतु तरणिस्फूर्यदुच्चैःप्रतापं ।

कान्तिं शान्तिं समार्धिं वितरतु भवता-

मुत्तमा साधुभक्तिः ॥ १ ॥ इत्याशीर्वादः ॥

ॐ नमः णमो ळोए सद्यसाहूणं सर्वसाधुभ्यो नमः

इत्यनेनाष्टोत्तरशतं पुष्पैर्जाप्यम् ।

इति पञ्चपरमेष्ठिपूजा.